
Ontormonantlim Utram 


Mhojea xaley jivitantlea disam savn khella moidanacher 
khellpachi toxench samajik ani sanvskrutik karyavollimni 
sohbhagi ravpachi mhaka odd lagli. Protyek mollacher zoxe 
zoxem mon umedin khellttalem tea sangatak monant onek 
prosnn uprastale. Somazant ghoddpi veg-vegllio ghoddnnuko 
mhaka khoxi ditale tech promanne kalliz zodd kortale. Zaka jem 
favta tem taka mellona kiteak? Voxilebaji kiteak cholta? 
Neayachea mollar nirdox lokancher oneay kiteak onnbhovta? 
Somazant lhan-vhodd, srimont-gorib kiteak udbhovta? Dhorm 
gronthanchem dnyan asun legit monis vaitt vrut'ti kiteak 
apnnaita? Hem sogllem oxench cholpachem vo tacher toddgo 
kaddum yeta kai? Oxea hea onek prosnnanchi ut'toram 
soddounk yeta zalear itlim vorsam tim ami kiteak soddounk 
xokle nant? Oxim vingodd vingodd chintnam mhojea mostokant 
ghollttalim. Ho ontormonacho songhorx chaluch urlo. 


Mhaka veg-vegllea mollacher ghoddun yeupi ghoddnnukancher 
barik nodor dovorpachi sonvoy ani hich bariksannechi nodor 
mhaka mon'xanchea svobhavant, achar-vicharant, acharonnant 
ghoddot vetlea bodlanchem sukxm' ritin nirokxonn korpak bhag 
paddtta. Tech porim sahityachea mollar sokriy axil'lea kaim ixtt- 
mitrancho sangat ani tancho probhav mhunn mhoji protibhaxokt 
zagpak lagil'li ani kaim prosongik ghoddamoddi mhojie 
borpavollint denvlim. Ontormonacho songhorx chaluch urlo ani 
mhojeantlo lekhok zorgotichim lharam zaun gazpak laglo. Sabar 
orixttam add zorgot zagovpa sarkeli xokt lekhok rupan mhojeant 
rigil'leacho mhaka bhas zalo. Mhojea ixtt vangddeam koddsun 
ani vachpeam koddlean mhaka protsahon mellot ravlem. 

Hem protsahon ani mhojeantlo sonvedonxil monis sahityac 
nirmiti korit ravlo. Hacho apros mhonnje “ Songhorx Jinn” he: 
mhojem pustok vachpeam modim dovrunk mhaka khos bhogt 
Hea pustokant samazachim veg-vegllim chitram have 
chitarleant. Protyek chitrant onek ovghodd somotseam ac 
jhuzpi lok tumkam distole. Protyek chitrant axechea kirnnancl 
opexa korit dis sarpi munis tumkam sapoddttole. Him chitrai 
chitarta astona Gôychea sabar xhetrancher mhoji nodor poddle: 
Udorgotichea margar ami vegan pavlam ucholtat tachi zan 
mhaka asa. Punn sogleak soglench sarkhem chollam mhun 
amcheamni sangum nezo. Kaim kodden mharekar pidda amkar 
badlea. Kaim vixoy oxe asat zacher chintlearuch mhoji likhnr 
thorthorta. Amchea udorgoti khatir amche mozgotim ekvottack 
ani somorponnachi bhavna jea promannant rigpak zai asli tit 
riglelinodrek yena dekhun hanv osvosth asam. 


Onek suvatincher ani onek gozalincher lokx ghatlea uprant aich 
poristhitint somazachem sundor sobit oxem chitr kaddop kotthi: 
zata. 


Ixttano, eka khuxalbhorit somazache vangddi mhunn jin 
sarpachem vatavoronn ghoddovpak amkam somestank vicha 
monthonachi goroz asa. Veg-vegllea vixoyancher mhojean 
rigil'li chinta vachpeank vichar korunk laitoli ani somazan 
somestam koddlean khoxiechi fulam fuloupak yogda1 
mellttolem oxi opkekxa kortam. 


-Ashok R. Chodankaı 

Dolle Dipkavpi Jivitachea 
Songhorxachim Okxorchitram. 


Ashok Chodankar hanchem “Songhorx Jinn” hem pustok 
vachtanam tachea ontormonant vicharancho, chitnancho 
songhorx chalu asa oxem sohoj zannvota. Te jea somazant 
vavurtat, jea jea zageamni te bhonvtat, zanchekodden tancho 
sombondh yeta ten'nam tanche vichar tancho sobhav, tanche 
uloup hea soglleancher te chinton ani monon kortat, tanchie 
bhitor ontormonacho songhorx chalu asta. Hatuntlean Songhorx 
Jinn he voicharik chintonxil likhannche prokriyek survat zalea. 
Veg-vegllea vellar zoxem ailem, suchlem toxe te vichar aplea 
borpavollint tannim denvoileat. Mud'dam' bosun apunn 
boroitolo oxeantle hi borpavoll nasun tea tea vellar tachie nodre 
mukhar ail'le prosong, ghoddnnuko tannim nibondh rupan 
manddleat dekhun te chodd probhavi distat. 


Jinnechea mollar bhonvtanam tankam mellil'le onnbhov, onek 
samajik machier dixtti poddpi borio vaitt ghoddnnuko oso ho 
songroh zatunt samajik zannvikayechem likhann chodd 
paromannant asa. Gôychi azchi ovtikay, maim bhuim-cho mog, 
raxttrmog, ekadre ghoddnnukechem xobd-chitr, bhonvtonnche 
bhouxik jinnent, soimbant ani aple voiyoktik jinnent jem kitem 
borem-vaitt zannvolam, onnbhovlam, tachevixim khos, dukhkh, 
khont, haves iteadi umalle tamnnim hea songrohachea 
madhyeomantlean uktaileat. 


Ashokbab Chodankar hancho zolm Vasco xarant zala dekhun 
Vasco xarachi ovtikay vixex korun Baina vellechi durdoxa 
hacher kholayen vichear manddun Baina vell koxi 
odhunukornnachi vaitt polloit boslea mhunn nodrek haddun dita. 

“Songhorx Jinn” hem pustok uzvaddak haddchie poilim tange 
“Jivit Fulundi Somestanchem” ani “Panvllio” he don kovi 
songroh prokaxit zaleat. 


Ashokbabak Gôycho khub obhiman asa punn Goychi aic 
ovtikay pollovn tachem kalliz kasavis zata. Gôykaram mod 
ekchar unnem zait asa ani aplea bhurgeank bore sonvskar divpa. 
zanntte visorleat va unnem poddleat hachi khont to aple 
borpavollintlean porgottaita. Gôychi ji durdoxa zalea tak 
Goykaruch zapsaldar asa oxeim to nomud korta. Monisponnai 
ravop, ekzuttin ravop, mayemogan ravop hoch amcho khor 
dhorm asa hem tachea kaim lekhamni monnlolem den 
podddtta. Ami amchi achornnam bodol'lear kallzar poddil'l 
ghav bhorum yeta ani soimb toxench monis kullyek neay divpal 
xokya zatlem oso sur tachie borpavollintlean spoxtt dista. Tec) 
porim amchea dexant dhormdvex spoxtt disun yeta. Dekhu 
sorvdhorm' somobhav, “Bharat mhoz dex', ami soglle el 
Bharotiy oxi bhavna kallzant rigonvpachi bhov goroz asa oxen 
pott'tiddkien sangta. 


Khoinchoi lekhok jem kitem boroita tache fattlean kiteim tor 
ud'dex asta. Taka khub kitem sangpachem asta, toxem Ashok 
Chodankaran aplie borpavollintlean kelam. Tatunt tanch 
somazavixinchi zann ani lagnnuk dixtti poddtta. Tankam jen 
kitem somazant dislam, tankam bhavlam, prosongantlear 
udbhovlam tem tamnni toxeach toxe vachpeam mukha 
dovorlam, ekdom sadea ani sompea utramni. Tannim Konknn 
bhaxechea mogantlean Konknni sahityachie mollai 
vicharpurvok pavl ghatlam ani appnnale maim-bhaxech 
girestkay vaddounchi he udat't hetun apnnem boroil'lem 
voicharik nibondhachem pustok uzvaddak haddpacho nirnnoy 
ghetla. Lipichea bondhonak lagun bhaxechea sompurnn vikasak 
badha yeta ani Konknni bhaxechea vhoddponnachem chit 
pinzunk lagta oxi khont porgottaita. Ek Konknni bhokt hea 
natean tachean hi durdoxa sosum nozo dekhun ho prosn zata title 


e suttavo korcho oxi sorkara lagim kollkollichi magnni 
orta. 

Ashok Chodankarak aplie avoy-bhasecho vhod mog. Avoy- 
bhasechea vhoddponna vixim uloitana to mhonntta: 


Lhanponna savn avoichem dudh chustana ami he bhaxe 
sangata ekjiv zal'le asa. Amkam amchi avoy jitli mogall 
titlich amchea bhaxentlim utram godd ani mhovall lagtat. 
Khorem mhonnje amchi avoy amchem jivit ghoddoita 
karonn amchea sonvskruticho gabho amchie avoy 
bhaxecher adharil'lo asa. Avoy bhaxentlim utram fokot 
vontthar-jiberuch nhoi tor amchea anga-pangant ghollttat 
ani taka lagun amchea lok nachak nett yevunk pavta, 
amchem jivit khellpak lagta. Amchea talleantlean 
chaitonyabhorit gitam sfurun bhair sortat ani ulhasbhorit 
jivitsarpak vatt melltta. 


Konknni bhaxechie udorgotichea hom'kunddant Ashokbaban 
apnnali ek somidha omplea, ti nixfoll tharchi nam hatunt dubav 
nam. Tachekodden sonvedonxil vrut'ti upatt promannant 
axil'leachi tachie borpovallintlean disun yeta mhonnun tachea 
sahityik fuddaravixi mhaka axechim kirnnam distat. Tancho 
sahityik fuddar ujvol ascho mhunn tankam bhorpur yek 
anvddetam. Konknni Sorospotichie angar tannim olonkar ghatla 
hie khatir hanv tankam porbim ditam. 


Anil Kamat Shankhwalkar 
Porvorim - Goy 

Avoy-bhasechem vhoddponn 

Sukh-xanti khatir sorvodhorm' somobhav-achem mhotv .. 
Ontormonacho songhorx 

Gandhi margan bhroxttachar mukt somaz nirmann korpak 
vavrop mhunnje Raxtrapita Mahatma Gandhik khori 
xrodh'danjoli! 1 

Bhroxttachari konn... 

Udorgot mathear dublle rostear 

Ami azunui gulam’... 

Odhunikornnachi vatt polloita Vasco- chi Baina vell 
Dhorm’vad odhormachi vatt... 


. Gôychi bhuim-Ami sadur ravpak zai. 

. Hem pap Gôykaranchea mathear kiteak? 

. Khoim gelo to ekchar...? - 

. Mon’xak mon’xanchoch adhar zai. 

. Vikruticher zoit zoddunk zhuzum-ia, TE 
. Zanntteanchi sweva korop bhurgeanchem kortov’ ya 


zaun asa, 


>99 339 HÄ) 


. Gôy sorkarachi vattchal: Ek druxttikon 
bi 


Poryavoronn vixim gozalincher durlokx zaunk zaina: 
Mharekar noisorgik apot'ti ani amchi zapsaldarki... 
Carnival mouje sangata mog ani ekvottachi bhavna 
rigoum-ia 

Goy kranti disa suttke zhuzareank nomon 

Dexaproti prem’, nixttha hench amchem kortov’ya 
‘Svochchh Bharat Obhiyan' oxench choltolem kai? 
Orthpurnn Jinnechi Vatt... 

Itsaxokti bollar ojapachem zo zoddum yeta .. 


24. Margacher kallji ani nixkallji 


Songhorx Jinn: -Ashok R. Chodankar 


Rer r. 
EN 
.. 26 


Dispott'ttie Jivitant Konknnicho Vapor : 
Avoy-bhasechem Vhoddponn 


Dispott'ttie jivitant dis-rat amchea vontthar-jiber gholltta ti 
mhonnje amchi avoy-bhas. Lhanponna savn avoichem dudh 
chustana ami he bhaxe sangata ekjiv zal'le asa. Amkam amchi 
avoi jitli mogall titlich amchea bhaxentlim utram godd ani 
mhovall lagtat. Khorem mhonnje amchi avoy amchem jivit 
ghoddoita karonn amchea sonvskruticho gabho amchie avoy 
bhaxecher adharil'lo asa. Avoy bhaxentlim utram fokot vontthar- 
jiberuch nhoi tor amchea anga-pangant ghollttat ani taka lagun 
amchea lok nachak nett yevunk pavta, amchem jivit khellpak 
lagta. Amchea talleantlean chaitonyabhorit gitam sfurun bhair 
sortat ani ulhasbhorit jivit sarpak vatt melltta. Jen'na jen'na 
Ixvorakodden sombondh zoddpacho yotn avoy bhaxentlean 
zata ten'na amchi prarthona fokot amchea tonddantlean nhoi tor 
kallza thavn bhair sorta. Kallzak sporx korun bhair soril'li him 
utram bhouch folladik ani porinnamkarok thartat. Dekhun avoy 
bhaxek jivitant ek aglle-veglle mhohotv asa ani hachi sor dusrea 
khoimcheach gozali vangdda korum nozo oxem man'chench 
poddttolem. 


Hanv ek Konknni monis zal'lean avoy bhaxechem mohotvacher 
uzvadd ghaltona sabar Góykaranchea kallzachea Konknni 
bhaxecher apxich lokx kendrit zata. Amkam Gôykarank va 
konkonn kinarpott'ttier ravpi lokank avoy bhaxechem mhotv 
mhonnjech amgelea Konknni bhaxechem mhotv. Dekhun ami 
he bhaxeche mhotv somzun ghevop bhov gorjechem zavn asa. 


He bhaxechea vikasa khatir zanni zannim yogdan dilam tea 
somest manestank ami dinvasunk zai. Amche bhaxik mollar 

vavurpi mhalgodde mhollear Monseur Dalgado, Fr. Stephe 
Xennoi Gôybab, Fr. Antonio Pereira, Ravindra Kelekar, Cha 
D'Costa, Manohar Sardessai, Dr. R.V. Pandit, Dr. Olivii 
Gomes. Tech bhaxen prosar ani prochar madyomavorr 
Bhoumanest Yusuf A. Sheikh, Pandharinath Damodar Lotlil 
Shanker Bhandari, Gurunath Kelekar, Prabhaker Tendull 
Evagrio Jeorge, Chandrakant Keni, Dilip Borkar, Fr. Fredd) 
da Costa, Yeshwant Palekar, Felicio Cardozo, ` 
manestanchem yogdan amcheamni visrum nezo. Mongllur 
Bab Eric Ozario, Wilfy Remimbus ani Melvyn Rodgrigi 
hannim Konknni somazant zagrutai haddun ap-aple pot 
Konknni sonvskrutay porzollit dovorpacho bhouch probhav> 
pod'dhotin vavr korun dakhoila. Ami Konknni lok | 
munxeanche bhov upkari zavn asat. Hea manestank lag 
Konknni bhaxechea mhotvacher uzvadd poddunk pavio. Te 
bhoxen amche tiatrist bhav bhoinnam mhunnje Pai Tiatr 
Lucasinho Ribeiro, M. Boyer, Ophelia D'Souza, tea bhair Alf 
Rose, Ulhas Buyao, Ramanand Raikar, Allen Costa, tech por 
maddar sur kaddpak gel’lekodden tallo fulloun gavpi amc 
render bhav ani her kantaristank lagun Konknni bhaxe sang 
amchea sonvskrutik mollar urba umed mellot ravli. Konk 
bhas amchea mhonnjech somest Konknni somazack 
svabhimanachi bhas. Ti amcho svas. Sonvsarant zanni zann 
apli bhas xennoilea tea somazache ostitvoch noxtt zalam. 1 
somazan aplo svabhiman ani puruxarth vogddaila. Vho 
gorvan man voir kaddun cholpachem boll tea somazant url 
nam. Bhavamno ani bhoinnimno motint dovrat amgele odhur 
Konknni sahityache mhalgodde Xennoi Gõybab hann 
sangil'lie promann ‘ami babot kullam nhoi'. Konknni mon'xan 
sonvsarant nanv zoddpa oslem karya korun dakhoilam. Oni 
raxttrik mollar Konknni monis nekhetr koxem zavn liklikla 
Father of hypnotism mhonnon aiz jea vhodda mon'xak a 
pachartat to Abe Faria amgelea beach Konknni bhium-cho p 
zavn asa. “Kator re bhaji” hea Konknni utramni ontor raxtt 
mollar vyakhean divpak Abe Faria-k je encouragement jisfu 
mell'li tacher visor ghalunk favona. Hachi dokhol gheun a 
zannun ghevpak zai ki avoy bhas jivitant bhouch mhotvpurnn 

asa. Hakach avoy bhaxechem vhoddponn mhonnpak zai. Avoy 
bhasentleanuch jivitak unchlea panvddear vochpak preronna 
mellunk pavta. Hi gozal sonvsarachea xikxonn todneamni 
toxench monovigneanachea mollar vavurpi manestamni 
mandun ghetlea. Aiz xikxonnik mollar Konknni bhasecho vapor 
jea promannant zavunk zai aslo toxech Konknni bhasentlean 
xikxonn divpi xallo vo iskolam jea vegan vaddpak zai aslim toxe 
zalem na hi amkam ek kallji korpa sarki gozal. 


Konknni mon'xachea jivitant Konknni bhaxecho vapor pavla 
pavlar zata hatunt dubav na punnun kay mhotvachea mollancher 
jea promannant amche bhasecho vapor zavunk zai aslo to zallo 
dixtti poddona. Gôychi rajbhas Konknni asun legit Góychea 
proxasonachi bhas ozun meren Konknni zavunk pavli nam hachi 
karonnam sodchi poddttoli. Hie babtint fokot proxason 
odhikareank dox diunk upkarna karonn Gdyant Konknni 
somazant Konknni bhaxecho potr vevohar Romi bhaxent 
korpachi sonkhya bhouch vhodd asa ani hie bhov sonkhek 
sorkara lagim Romi lipient vevohar korpachi mekllik nam. Taka 
lagun proxasonakodden aple bhaxent vevohar korpachea 
vavrant te dobun dobun xe urleat. Zo meren he bhov sonkhek hi 
suvidha upolobdh zaumchi nam to meren proxasonik mollar 
Konknni bhaxentlo vevohar ordokuttoch urtolo. Raxttrachea her 
somest rajyamni ap-aple bhaxek sompurnn bhovman zoddun 
dilam. Fokot Gdyant ho ghusmottmar kiteak? Ami amche 
bhaxeche vhoddponn somzunk fattim urleat kai va kaim 
ventbhor lokanchea suvarthacho porinnam' amkam bhogcho 
poddtta? Hea gozalichi todd mhonnjech Romi lipintlea 
Konknnik sorkari manyeotay. Punnun itleanuch kam' 
sompchem nam. Je sorkari odhikareank Konknni bhaxent 
vavurpachi "training! ditat tankam Romi lipientleanui vevohar 
korpachi tortud asunk zai. Zalearuch amche yotn poripurnn zatle 
ani ami amche maim bhaxek purayponnan obhimanachi suvat 
diunk pavtole. Aple maim bhaxechem vhoddponn somzun 
ghevpi monis ken'nach he gozalincher durlokx korcho nam. 
Fokot hea mollar ubhi zal'li suvarthachi vonnot moddpak zai. 
: Hea vavrant amgelea tornatteanchem yogdan bhouch 

mhotvachem. Amche uch'ch xikxonn ghevpi vidyarthivorg 
Konknni vachpak ani borovpak suru korunk zai ten'nz 
atmiyota zullun yetli ani am'gele tornatteank xokt melltt 
Kaim Goykar chhati fuloun mhunnttat ki ami “Niz Gôykar” : 
Goykarponnacheo sovloti zhompoi marun ghevpacho ye 
kortat. Punn bhouxik mollar te Konknni ulounk loztat. He vix 
khont progottavn Fr. Teo Fernandes mhunnttat: “Goykaran 
Konknni avoi-bhas ulounk lozchem kiteak? Bhurgeank pas 
English ulounk xikoitat zalear mhojem aik Goykara. “Tunv 
kat boddlit punn tuji zat boddolchi nam” Jem tum uloitai te 
tujea kornneamni korun dhakoi. Thodde Gôykar mhonntt 
Konknni vachunk yenam. Zalear tum khoro nizacho Gôyk 
nhoi. Kiteak, zaka Konknni ulounk yeta taka Konknni vachur 
borounk yeunkuch zai. Konknni amchi avoy-bhas ani zor tu 
khoro Konknni avoicho put zalear tujie avoy bhaxek visorc 
nam.” Te fuddem sangtat “Zori tor amchi maim-bhas jivi urt 
zalear Konknnintlean chappun yetlim pustokam, masika 
potram dor ek Gôykaran vachun aplo tenko diunk zai. | 
Konknni borovpi aplea borovpamni apli avoy-bhas jivi dovo 
ani sudraita. Ani vachpeamni him potr-masikam vikot ghe 
vachlim zalear potranchea karbhareank sfurti melltta a 
vachtoleanchi Konknni bhas sullsullit ani jivi urta.” 
(http://teofernandes.blogspot.con 


Aiz disoptt'ttie jivitant Konknni bhaxecho vapor korpi l 
Bharotachea chear rajyamni ximpddun poddlelo asa. Gi 
toxench Maharaxtra, Karnataka ani Kerala hea rajyam 
Konknni munis apli jinn sarta. Bharat desant veg vegll 
xhetramni nanv zoddil'le Bhoumanest Girish Karnad, M. 
Kamath, Bharat Bhushann, Leena Chadavarkar, T.M.A. P: 
Margaret Alva, Oscar Fernandes, adi Konknni munis zavn as: 
Hi amkam sogleank vhodda gorvachi gozal zaun asa. Dispott'tt 
Jivitant te avoybhaxecho vapor kortat. Te Konknni uloitat a 
Konknni bhaxen boroitat. Poristhiti promann te sahitya nirmiti 
veg vegllea lipincho upeg kortat. Amcheo ulovpacheo onek vo 
asat. Heo Konknni bhaxecheo boli zavn asat. Mhunnje onek bo 
ani onek lipi amche bhaxek ghottai dita. Onektayent ektechem 


ei 

hem ek sworup mhunnom yeta. Aplich boli sorvoxrextt ani apunn 
vapurta tich lipi sogleamni apnnavnk zai mhunnpi lokank 
durdruxtti va “vision” nam mhunnche poddttolem. He munis 
Konknni bhaxechea fuddarak ghatok zaun asat ani ami, chodd 
korun amchea tornatteamni, hea munxeanchea vicharsornnik 
bolli poddche nhoi mhunn hanv magtam. 


Lipichea bondhonak lagun bhaxechea sompurnn vikasak badha 
yeta hi khontechi gozal ani haka lagun dubav nastona Konknni 
bhaxechea vhoddponnachem chitr pinzunk lagta. Mhojea oslea 
Konknni bhoktachean hi durdoxa sosum nozo dekhun hanv ho 
prosn zata title begin suttavo korcho oxi sorkara lagim 
kollkollichi magnni kortam. 


Namnneche kovi Bakibab Borkarachea utramnim: 


“Gôy amchem mull pitth, 
Konkknni amchi bhas, 
Konknni sonvskrutay 
amchea zantteamli miras” 


Bakibab Borkaran zaitea bhasamni aplem borovp kelem punn 
dispott'ttie jivitant Konknni bhas soddli nam. Xekim aplem tem 
aplem. Bakibabak Raxtriya Sahitya Akademicho puraskar 
mellunk pavlo to fokot tangelea Konknni bhaxent kel'lea 
borpavollik lagon. Mbhunttoch amchi avoybhas amchea 
mun'xank vhoddponn zoddun dita. Ti amgeli prernnastrot, ti 
amchea veoktimotvachi ghottai. 


Dubav nastonam, Konkonn kinarpott'ttier voslelea amchea 
Gôychi bhas Konknni ani tachem ostitv samballpachem 
mhotvachem kam rajnitik mollar zalam. He vixim ami Dr. Jack 
de Sequeira, Xri Teoton Pereira ani tanchea vangoddchea lokank 
dinvasunk zai. Gôychem vilinikoronn zainastonam Gôychi bhas 
ani Gôychi sonvskrutay sambhallpachea vavrant tanchi 
mhotvachi bhumika asa. Tangelea hea itihasik mhotvachea 
vavrak lagun amgelea hea supul'lea prodexant ami aiz Konknni 

bhaxentlean suskar ghetanv. Dispott'ttie jivitant ving 
vingodd mollancher ani vingodd vingodd thorancher Konk 
bhaxecho vapor kortanv, amgelea avoy bhaxentlean amcl 
khoxieche umalle ami veokt kortanv. 


He dhanvpolliche yugant monis dhanvot asa punnun am'ge 
bhaxechea mollar ami modinch thambleat hachi zann amke 
nam xi zalea. He babtint ami amchea mozgotim zagrut 
nirmonn korop he bhouch gorjechem. He diken Dalga 
Konknni Akademi-n mhotvachem yogdan dilam hi ek vhod 
khoxiechi gozal. Dekhun vavurpi somitichea vangddeank vix 
korun Bab Premanand Lotlikar, BabTomazinho Cardoz, Jo 
Salvadorbab, Thomas Fernandesbab, Walterbab, Vincybab : 
manestank porbim favo zatat. Tanchea vavrak ami sogllear 
tenko divpak zai. Fr. Pratap Naik-achea od'dhyoxponn khala | 
Stephens Konknni Kendr sotot Konknni bhaxechi seva korta te 
distti poddtta. Zanna zayat ki Konknni bhaxechi seva kor 
manestam modem mot-bhed asot, punn , dubav nastonar 
tancho vavr tokhnnai korpa sarkho asa. He monis ani heo sab 
sonvstha mhunnje amchea bhaxeche ani amgele 
sonvskrutayeche rakhonndar zaun asat. 


Sumar saddecharxem vorsam Goyam ami porki xoktiche gular 
zaun urle. Ami okhondd Bharata barabor ekjiv zaunk pavle nan 
Amchim pallam-mullam Bharotiy sonvskrutayent asat. Amcl 
sonvskrutay hi Bharotiy sonvskrutayechea angacho ek bha 
zavn asa. Portugez sot'techea kallant amche bhaxek ani amche 
sonvskrutayek fulpak mekllik nasli. Gôy mukti uprant poristhi 
bodol'lea. Amkam rajnitik svatontrotay meillem punn amc 
mansiktay bhouch vhodda promanant gulam' zaun ravil'le 
porim urli. He gulam'ponnantlean purai mukti zoddpact 


otyeont goroz asa. Somestamni aplea maim bhaxechem mhot 
zannun ghevpak zai. 


Konknni Sahityache mhalgodde Xri Vaman Raghunath Vard 
Valaulikar hanchea vavracho ugddas zata. Tannim sogle: 
Konknni lokacho ekvott korunk, zanv Hindu vo Kristanv, 

dhorm vo zat mandinastanam ek misanv tharailem. Tannim 
ekttean hem zhuz loddoilem ani hea khatir sabar Konknni 
pustokam boroilim. Tankam, poilo-voilo adhunik Konknni 
sahityeokar mandtat ani mogan Xennoi Gdybab mhonn 
pachartat. Oslea mhan mun'xanchi aiz Konknni somazak 
otyeont goroz asa. 


Amchea raxttrachea sonvskrutayent amchea bhurgeanchim 
pallam-mullam ghott'tt dhorunk zai zalear maim bhaxentleanuch 
tem chodd borem xokya asa. Aizchim konknni matientlim 
bhurgim, hi amchi fuddli pillgi. Ami tankam Bharotiy 
sonvskrutaye pasun toddlim zalear Konknni sonvskrutayecho 
fuddar kitem? Jem daiz ami rakhun dovrunk sodtat, vaddounk 
polloitat tem konna khatir? Hi zodd konnakhatir zoddpachi, 
zankam faleam tachi porvach nastoli tanche khatir? Ami 
Bharotiy sonvskrutayeche buniadicher bhurgeank ghott'tt ube 
kortole zalear Konknni xivay poryay nam. Konknni mon'xachea 
Konknni uchcharantleanuch Konknni sonvskrutayecho pormoll 
yetlo. Amchea bhaxecho ami amchea sonvskrutayecho pormoll 
sonvsarbhor fankpak zai. Zalearuch sonvsarant ami protixttha 
zoddunk pavtole. Hi protixttha favo zavpak Konknni mon'xak 
Konknnichoch adhar chodd mhotvacho thartolo hatunt dubav 
nam. 


Aiz amchie mukhar onek avhanam asat. Konknni bhaxeche 
fuddaracher nodor marun Pri. Ubaldo Fernandes hannim kaim 
fuddarachim avhanam manddleant tacher nodor ghunvddaum- 
ia. Tim zavn asat oxim: 


a) Aiz amchim tornnattim xallent Konknni xiktat, xud'dh 
Konknni boroitat ani vachtat hi ek umedichi khobor. Tech khatir 
amche tornne pillge modem anik zagrutay haddop gorjechem. 


b) Aichea tornnateank xud'dh ritin Konknni borounk ut'tejon 
divop chodd gorjechem. Hie khatir tornnateanchea faideak 
xibiram ghoddun haddchim, tankam kotha, kovita, lekh 
borovpak xikoumchem. 

c) Xallent ani kolejint xiktolea bhurgeam modem Ko 
vachpak ani Konknnint bhaxonnam divpak novi sondi roch'c 
d) Kazarank, festank, porbank ami boli kortanv ti Ko 
aschi. 

e) Konknniche lipicho proxn amkam sotaita, doxim korta. Mk 
avoy ghorant vistid ghaltali ani bhair vetana kapodd nhest 
Kitem-i nhesli zalear, ti sodanch mhoji mogachi avoy. Konk 
ami Kon'nodd, Nagri vo Romintlean boroili zalear ti sodar 
avoy bhas amchi. Lipik lagun mon koddu korun ravop ame: 
avoy bhaxecher ek vhodd opradh. 


f) Lokank avoddttolim borovpam porgottunk zai, veg-veg 
somazank ruchtole vixoi disunk zai. 


g) Konknnichea sogott puta-dhuvamni ekttaim zaun Konknr 
ek novo fuddar ghoddunk hatak hat diun ek fulti jinn rochu 
zai. Lipicho vad kuxik dovrun, ami ek novo ekvott ghoddc 
asa. Hench avhan Konknni bhaxechea mogianchem. 


Koviraj Manoharbaban amkam sanglam: 
Soglleo boli ani bhaso 
Man'leo zori apleo koxeo, 
Avoy-bhaxek dita suvat Kallzachea boskar 
Toch to khoro Géykar. 


Jivitant protyek mun'xak apli avoy bhas vhodd zavn as 
Somajik mollacher ticho vapor korun tichem vhoddpon ngo: 
dovorpachea vavrant amchem sogleanchem yogdan asunk zz 
Avoy bhas mhunnje amchea kallzachea suskarachi bhas. Avc 
bhasmhunnjeamcheprann! E 


@annhaw nh e o a a a 
Songhorx Jinn : -Ashok R. Chodankar 3 


Sukh-xanti khatir 
sorvodhorm' somobhay-achem mhotv 


26 Janer amchea Bharot dexacho Gonntontr dis zo amcho 
svabhiman zagoita ani amchem raxttr ek dhorm'niropekx dex 
mhunn soglea jogak dhakoun dita. Amchea dexant veg-veglle 
dhorm, veg veglli osmitai veg veglleo zati, veg veglleo bhaso 
asleo zalearui amchem rup ekuch hachi janniv korun dita. 
Amchea sonvidhanant amkam soglleank ap-aplea 
dhormapromann riti-rivaz korpachem svatontr dil'lem asa dekun 
ami aplea raxttra proti apli zapsalki vollkhun fuddarachi vatt 
cholop hem gorjechem ani toxem amchem dhei asunk zai. Punn 
amchi vattchal tea diken thoddi unni poddlea oxem disun yeta. 


Amchea dexak svatontr mellpachea ud'dexan osonkhya log 
zhuzle-zhogoddle, kitlexeach lokamni prann tiag kelo. Tatunt 
sogleach dhormachea lokancho aspav aslo. Tanchea ekvottachea 
adaracher Mahatma Gandhijichea fuddarakhala Ahimsechea 
margan British lokank Bharot soddun vochpak bhag paddlem. 
Ten'na tankam kosloch dhorm-bhed zati-bhed mhunn laglo na. 
Sogle ek Bhartiy mhunn vavurle dekhun aiz ami svotontr 
dexache svotontr nagrik zaleat ani tech borobor rajikiy ani 
sonvskrutik svantonreachi jyot pettil'leachi amkam polleunk 
melltta. 


Itle zaun legit aiz ami dhorm-dvex, ek dusreacho tiroskar 
korpachem visrunk nat. Ulott to vaddotuch asa. Amche rajkornni 
tantunt bhor ghaltat ani amchea somaza bhitor futt ghalun, zati- 
bhed korun aplo suvarth sadpachi tozviz kortat. 


Aiz prot'tek zati-katicho somaz reservation zai mhunn fuddem 

sorun lav ghevpak dhoddpoddttat. Zati dhaormacho tiros 
itlovaddla mhunn aiz zhogddim, akantvad ghoddot ravla 

monisponn kitem hem visrun geleat. Sogle aploch dhorm vho 
mhunn  dusrea dhormanchea lokank unne lekhtat ani tc 
xikvonn bhurgeank ditat he bond zavnk zai. Tachea boc 
Monisponnacho gunn-dhorm xikoilear amchea somaza 
khubuch bodol ghoddovn yeunk xokta. Ami sorvdhor 
somobhavacho marg apnnaun ami sogle ek Bhartia mhu 
manun ghetlear amchea dexachi chodd udorgot zatli ani ar 
sonmanan ravnk xoktole. 


Hanv zaitim vorsa UAE Abudhabi xarant kamank aslo zo « 

Arabi musolmanancho dex. Thoimsor hanvem kitlexeach ve 
vegllea dexanchea lokam-modim zoxe pakistani, sri Lank 
Bangladexi, Philipini, Egyptian, Lebanese, Palestini, Sudar 
Somali, Kenya, British ani her dexanche loka modem millu 
misllun kam kelem. Zori 90 tokke log musolman asle tori 
mhaka hany ek Hindu dhormacho monis mhunn ken'nac 
koslech tras zavnk na va mhaka tancheamni tras dilo. Zor an 
itle soglea dexanchea lokamodim vavrunk xokta zalear amche 
Bhartant dhormachea nanvan kiteak lagun zhogoddttat, Kite) 
sadhya korunk sodtat hem kollo na. Jen'na jen'na hanv suttie 
Bhartant yetalo ten'na Hindu-Musolman, Hindu 
Christanvanchi zhogddim, devllam-masjid va khursacl 
toddfood zal'leacheo khobreo vortoman potramni vachun 
mellttat. Tenna vichar kortam oxem teak ghoddtt: 
Ekcharachi vonnot konn moddtta? 


Ten'na mhojem mon sangta: Sorvanginn vikas hemch amcher 
dhey asum-di. Somestanchem jivit bhorbhorattin fulum-d 
Pallum-ia dhorm ghorant ani monant, rigoum-ia bhavna:“Bharc 
Mhozo Dex” soglleanchea kallzant ! 


Aiz amcho dex udorgotichie tengxer pavla mhunn obhiman am 
ballgitanv. Xikxonnachi patlli unchlea panvddear pavlea mhun: 
khos bhogta. Aiz amche lagim pormannu xokt asa ani amchen 
raxttr ek vikosit dex mhunn gazta hacho-i obhiman dista. Punn el 

mhonn asa. “ Motthea ghorache pokoll vaxe” Soglle vatten 
nodor marlear ho sogllo pokoll obhiman oxem disunk lagta. 
Amchea raxttracho khoro vikas zala zalear ami itle durboll 
kiteak? Amchea dexak svatontr mellun 67 vorsam zalim. Ami 
monisponnan ravunk xikle nant punn dhormachea nanvan 
dhumxonna ghalunk mat xikle. Kitlexeach niroporadhi lokanchi 
hotya zali ani zait asa. Hich amchi udorgoti? Khoinchoch dhorm 
xikoina konnacher otyachar korpak vo konnak marun uddoupak. 
Tor oxem kiteak ghoddtta. 


Mhaka dista mull karonn amchea dexantlea ganva-ganvamni, 
kheddeganvamni aslelea lokanchi goribi ani tanchi bikott 
poristhiti. Halinch loksobhent mhaiti dilea tea promanne aizui 
Bhartant 70 tokke lok gorib asat zanchi dispotti zodd 20 rupia. 
Hea 20 rupian te kosle jivit zogtole ani koso sonvsar choloitole 
hachi kolpona kelear angar kantto ubo ravta. 


Amche rajkornni lok oslea lokancho faido mat ghetat punn 
tanchi jinn sudarchi, tankam boreo suvidha mellcheo, 
xikxonnachi vevostha korchi oxem tankam ken'nach disun ailem 
nam. Tanka zor ami oslea porosthitintlean bhair kaddpacho yotn 
kel'lo zalear, tanchea bholaikecher lokx ghatil'le zalear aiz te vo 
tanchim bhurgim vaitt margar pavchim naslim. Hea gorib 
poristhitik lagun te add margar vochunk pavle dekhun akantvad, 
hinvsacho marg apnnaunk lagle. 


Tor oxem ghoddpak amchea sorkarachoch dox asa karonn jeo 
suvidha tankam mellunk zai asleo teo tankam mell'leo nant . Ami 
tankam xikxit kel'le zalear ani bore vicharanchi khann tanchea 
mukhar ubi Kelh zalear aiz amcho dex khub anik fuddem 
aspacho ani add-nadd zem ghoddtta tem ghoddchem naslem. 
Xiklelo monis vaitt margar voch'chea poilim matso tori vichar 
zorur kortolo punn gorib munis bikott poristhitik lagun kiteim 
korpak toyar zatle hacho vichar konnech korunk nam . Atam tori 
amchem Bharot sorkar hea vixoyacher lokx ghaltole oxi ast 
ballgum-ia. Ami amchea porim monisponnan vagun bore vichar 
tanche mukhar manddun tanka sudarpache yotn korum-ia 

karonn ami dexmogi, sotyacho marg appnnaupi. Dexpremac 
bhavna zagoita zagoita ami amchea somazachea lokank je adi 
margar pavleat, je add margan zodd zoddpacho yotn kortat 


tankam toslea provrut'ticho tiag korpak bhag paddpak zai zos« 
bhroxttachar, ghunvlli vokhdam dhonde, gorib lokancheo zomn 
bollkavn mega projects ubarop, dex-droh korop. He soglle zo: 
soddle ani dexamogan vavurle tor khubuch bodol ghoddunk 
xokta. Amchea ganv-bhavanchea monant zagrutai nirmanr 
korun amcho ekvottacho avaz utthoilear kitlexeoch goxtt 
ghoddun yetat hem ami amchea Gôykaramni aizkall dakhour 
dilam. Hanga konnachi hotya va todd-fodd korpachi goroz nam. 
Zai fokot amcho ekvott ani amcho bulond avaz. 


Amkam sukh-xantichi goroz ani ti amkam mellovpachi asa 
zalear ami bhedbhav, dhorm'dvex, bhas-bhed, lipi-bhed hem 
soglle visrun, monisponnacho dhorm ho khoro dhorm manun 
ekvottan ravunk xikle zalear ami xanti prosthapit korunk 
xoktole hatunt dubav nam. 


Toxench ami sogllea dhormavixim devann-ghevann chalu 
dovorun bore vichar udorgotichie manddle zalear xanti amkam 
zorur mellunk xokta. “Ano Bhadraho krontovo yantu 
vixvotoha” Let noble thoughts come from all the sides. Borea 
vicharanchim dekh gheun ami ti amchea somazabhitor rigoili 
tor amchim bhurgim borea margar pavunk xoktolim. Oxech 
borea vicharanchi opekxa sukhxanti khatir korot ravum-ia. 


Sukhxantichi goroz amkam 
dekhun monisponnachi kas dhorop. 
Dhorma nanvar foddpi amkam 
osleapasun sadur ravop. 

Dhorm' xikoina dvex-klex, 

nam ugtaita bhedbhava zhogddim. 
Dhorm' mhonnlear sotkorm, 

ghalop moga bhavnechi fugddi. 

Ohonkar sodd, rav ekzuttin. 
Sutt'ttole proxnn onek pottin. 
Bhedbhas sodd , chol niti-motin, 
somestanchim sukhi zatli zinn. 


Ami monisponacho dhorm svikarun fuddem vochot ravum-ia 
“ani sogle bhay-bhoinnim kozi vavrum-ia. Somestanchem jivit 
fulum follum mhunn ixvora lagim prarthona korum-ia. 


Ami sorvdhorm' somobhav adarit karyavolli choddan chodd 
-soglea vattharantlean ghoddoun haddpak zai ani lokank 
ekvottachem toxech sorvdhorm somobhavachem mhotv pottoun 
divpak zai ani xanti rupan ami jogunk xokta hem dhakhoun 
_divpak zai. Soglle dhorm xanti ani mayemogan ravpak sangta. 
Ami tech diken fuddem vochot ravum-ia ani jogbhor xantichem 
vatavoronn posraum-ia. E 

Ontormonacho Songhorx 


Aiz ami samajik bandhilkichea totvam pasun bhurkott 
vochot ravleat. Zonn eklo apleach kamant gurfuttun gel'lo a 
Tornatti pillgi apleak zai toxe vagpak lagleat. Avoy-bapaik api 
bhurgeam vixim chinta nam oxeim nhoi punn bhouch vhod 
promannant bhurgeancher durlokx zalam hem konnu 
nhoikarunk xokna. Dusre votten polloilear bhurgeancher bc 
sonvskar ghoddoun legit kaim tornatte vaitt sang: 
sapoddil'lean addmargar paim dovrunk pavleat ani lhovu lho 
vaitt kornneanchi tankam sonvoy zaun gelea. Pollounk gele 
dox konnacho ho ek prosn zaun asa. Mhaka dista dox aiz a1 
ghoddoun haddil'lea vatavornnacho. Aiz ami amchi sonvskrut: 
samballun dovorchea bodla ami pascheat (western) sonvskrut: 
apnnaunk lagleat. Khorem mhonnlear amchi sonvskrutay khi 
mhan zaun asa ani sogle jog amchea sonvskrutayechi proxonv: 


kortat. Tea bhair amchea sonvskrutayecher atam khol obhe. 
legit chalu asa. 


Amchea dexant veg veglle dhorm', veg veglleo bhaso, zati-ka 
asunui ami soglle ekzuttin ravpak xoktat hem sogllea sonvsaré 
dakhoun dilam. Vixex korun Góyam zoim Hindu, Kristan 
Musolman bhava-bhoinni boxen Kkitlixinch vorsam sav 
ektthaim ravot aileat ani amchea Goyant tor ek adorx raj’y 
mhunn namna zoddil'li asa. Punn atam khub kaim bodlun gelan 
Ami amchea porampore add vagunk lagleat ani amchenc 
luksan korun ghevpak lagleat. Oxem ghoddpak karonn chod 
mhonnlear khalavlelea cinema film'-ancho probhav ani ox) 
ang prodorxon. T.V. prosar madyomam jim bori xikxon 
sadhonam zaunk xoktali punn ttelivizonancher aiz gunddagiri, 

burxe ddans, maramari, toddfodd, donglio, bolotkar osleo 
ghoddnuko chodd promannant pollounk mellttat ani aizchim 
bhurgim paddem asa tem apnnaunk lagleat dekhun bigddot 
chol'leat. Dusrem mhonnlear aizchea bhurgeank khorch korpak 
zai toxe poixe mellttat, mottar melltta, mottorbaik melltta, 
mobail melltta ani bindhast chedde-cheddvam modim sombondh 
zoddpachi sutt melltta. Avoy-bapui doghaim aizkal nokriek vetat 
dekhun bhurgeancher chodd lokx diunk pavonat. Oxem zal'lean 
aizche tornatte, vixex korun srimont ghoranneantlim bhurgim, 
jim vhoddleo vhoddleo gaddio gheun bhonvtat, zai toxi folgam 
marunk sttar hottelamni aplea ixtt-ixttinni sangatak bostat, 
mojea martat. Zoso zoso sombondh vaddot veta toxi tanchi 
ixttagotui vaddot veta. Kaim vella ekamekakodden logav chodd 
zal'lea karonnan apleak niyontronnant dovrunk unnim poddttat 
ani jem ghoddunk naka toch onorth ghoddun yeta. Hatunt dox 
konnacho? Svokhoxien kel'li chuk sogllench vatavoronn duxit 
korun uddoita. Cheddum bhurgeanchea avoy-bapaik tor 
chodduch hea chukicho tras bhogcho poddtta hem vegllem 
sangpachi goroz nam. Kaim vella nam-ilazan pulisent tokrarui 
korchi poddtta. Kaim padd svobhavachea bhurgeancho sangat 
zodil'lean cheddvam tanchea girestkayek lubhavtat ani tanchea 
godd godd ulovnneamni va tanchea duddvank akorxit zaun 
tanchea modim oddkun poddttat. Tanchea moda-bharar ani 
nixkalljiponnan vaitt vesonam tankam ken'nach gutthlaun ghetat 
kainch kollona ani magir tem sodanchench zaun urta. Hea 
kornneank choddxea maldar avoy-bapaichem kainch niyontronn 
asona, velean tanchea chukik fattboll ditat. Tannim kel'leo chuko 
sudarpa bodla aplea bhurgeanchech patthrakhonn kortat. 
Poixeachea bollar pulis yontronnam, vaizuki yontronnam, 
neayaloyant puravo divpi sakxidar, soglle kaim vikte ghetil'le 
astat ani magir nivaddo je oneai kortat tancheach favrar zata. 
Halinchea kallant kitlexech bolotkar, khun, chorio zaleat punn 
tea ghoddnnukechea tokrarichem kitem zalam tem ugte ponnan 
kollun yena. Kitleo-i tokrari kor, kainch faido zanvcho nam ani 
gorib lachar sogllekodden mar khait piddestuch urtole oxem lok 
somzunk lagleat. Piddestank adaracho obhidv, toxench tankam 
vaitt nodren lekhtat mhonnunuch atmghatache — vaddot 

geleat. Tor somazant sontoxbhorit vatavoronn koxem nirml 
korchem hacher khub bhasabhas zaunk zai ani sonvad karia 
porot porot ghoddoun haddpak zai. Somazant za 
haddpache yotn chaluch urpachem chodd gorozechem zaun 
Mhonnttat vachon kelear ginean vaddtta ani vaitt provrut'ti p 
pois ravpachi provrut'ti rigta ani satya pasot zhogoddpak 
melltta. Ami kitlexeach nemalleamni, khobrepotramni bore b 
vicharanchi borpavoll chhapun haddttat punn aizchi torn 
pillgi vachon khub unne promannat kortat. Tanka mobailac 
disbhor ulounk vell melltta punn don xobd vachpak ttaim' né 
ani tatunt tovnasponnam korop ho tancho gunndhorm zala. He 
boreachem lokxonn nhoi. Hi dixa bodolchich poddttoli. 


Goyam purtem sangpachem mhonnlear Góykar Góykarpo 
visrot geleat oxem nodrek yeta. Goykaram modem jem kite 
nizachem Góykarponn tigun urlam tem samballun dovorpac 
goroz asa. Kiteak tor, onek odruxttank sampddun legit aiz kai 
promannant Goychea paromparik gunndhormachi zholok dis 
poddtta. 


Halinch onnbhovak ail'li gozal mhunnje, hanv Mumboiches 
Panvel vetalom ani kaim lokam-modim uloup kortam korta: 
hanv Góykar mhunn koillea borobor Goychi stuti korpak lagl 
Tea lokam-modim ek-dog zann don-tin fautti Góyam bhonvd 
marun alle asle ani anche Góykaram bod'dol mot mhonnie: 
Góykar mogall svobhavache, mayest hem aikun kallzak khu 
dadhoskai bhogleli. Punn chodd khos bhogli hem polloun | 
halim Góyant bolotkarache, khunache toxench choriancher 
prokar vo goddboddi jeo ghoddleat tea prokaronnamni tancher 
mon duxit zaunk nasle vo tanchea monar kainch vaitt probha 
poddunk naslo. Dekhun dista azunui vell gel'lo nam. Am 
amchem Góykarponn rakhpak vavrunk zai ani boro soma 
ghoddovpacher lokx kendrit korunk zai. Mhozo ixtt ek jext 
navazto kovi bab Yusuf A. sheikh aplea eke kovitent mhonntta | 
Ek tori mennvat pett'tta dekhun uzvadd poddtta”. Mhonnun am 
amchem karya somaz sudarpa vixim borovpachem, melltta tic 
machier xobdamni uktavpachem chaluch dovrunk zai oxi ast 

ballgun ki thoddo tori forok novea tornatteanchea 
vicharsornnicher poddttolo, tanchim monam borea vicharamni 
porivortit zatlim ani lhovu lhovu korun tanchie vagnnukent 
sudar ghoddun yeun sorbhonvtonnim proson'ntaiechem 
“vatavoronn nirmann zatlem. Amche proyotn tie diken chaluch 
“urpak zai ani tancho atmvisvas vaddttolo hachi zapsaldarki 
gheun te progotichie margar pavtole oxi ast ballgit. Hea 
dormian mhojea ontormonacho songhorx chaluchurtolo. S 

Gandhi margan bhroxttachar muk 
somaz nirmann korpak vavrop mhunnj: 
Raxtrapita Mahatma Gandhik khori xrod’dhanjoli 


Mahatma Gandhi, (purai nanv Mohandas Karamchand Gandi 
zankam ami amchea dexacho bapui (Father of the Nation) mhu: 
pachartat, zanne amkam ohinvsa marg apnnaun koxeo apl 
magnneo manya korun gheunk xoktat hem dakhoun dilem. Tac! 
vichar ani mul'leam monisponnacher adharit aslim dekhi 
sogllo Bhartantlo lok tachea fatllean ektthovlo ani Bhertach 
svatontr chollvollint ekzuttin ube ravle. Ohinvsa hech tache 
xostr asle ani tacho adhar gheun tanne British hukumxayée 
Bharat soddun vochpak bhag paddlem. Ohinvsa xostran Ki 
takot asa hem tannem British rajvottintlean amchea dexak mu 
korun sogllea jogak dakhovn dilem. Oxea hea mhan vyeoktick 
zolm dis October 2, tacho ugddas mhunn ami monoitat ani he 
disachem mhotv zannun sorkaran sutti jahir kelea 


Bharat svotontr zaun atam 67 vorsam zatat punn ami purai rupa 
svatontr zaunk nant hem aizchi poristhiti polloilear disun yet: 
Ganva gavamni lok khub bikott poristhint dis kaddttat. E 
vellchem jevnnak dekhun dhoddpoddttana distat. Fokot xaramr 
vikas zal'lo asa. Ganv toxech urleat. Gorib anik gorib zait gele: 
ani xrimont odhik xrimont zait geleat. Goribanche konna 
poddlelem nam. Goribanchi durdoxa zait asa. Kosleim kar 
sorkari karyaloyant asle zalear poixe dilea xivai zaina 
Bhroxttachar itlo fofavla ki sorvsamanya monis ekdom bejja 
zala. Rajkornni lok fokt sompot'ti kozi zoddunk mellttoli henc! 
polloitat ani lokanchea hitachea goxttincher durlokx kortat 


Bhroxttachar hi ek kidd amchea dispott'ttie jivitant amkam pavl: 
pavlar distti poddtta. 

Bhroxttacharchi kidd kaddun uddovpache diken sorkaran kaido 
korcho dekhun Xri Anna Hazare hea somazsevokan halinch ek 
chollvoll ubhi keli ani ti ohinvsechea margan choloili. Anna 
svota upoxonnak bosle ani lokank fudde sorpacho ulo dilo. 
Ohinvsa hench aplem xostr astolem ani khoinch maramari, 
luttpatt, hinvsa zanvchi nhoi oxi vinonti keli. Tachea hea uleak 
osonkhya bhroxttacharan traslole lok zatunt vidyarthi vorgacho 
aspav chodd aslo, te fuddem sorle ani he chollvollik tenko dilo. 
Bara dis upaxi ravlea uprant toxench lokancho bhorpur tenko 
pollovn sorkar legit Anna Hazare hanche fuddem nomle ani 
bhroxttacharacher kaido korpacho prostav Bhartiy Sonvsodent 
manun ghetlo. Tea uprantuch Anna Hazaren upas soddlo. Punn 
tannem sanglam te porim amkam amchea dexakhatir khub kaim 
korpachem urlam. Dex bhroxttachar mukt zata meren hi 
chollvollichi jeot pettot dovrat oxem tannem jonotek 
kollkollichi vinonti kelea. 


Apunn urum va morum, hi mohim chaluch dovorchi oxi magnni 
kelea. Ami tanchea hea uleak ekvottan fuddem sorun hatbhar 
lavum-ia ani amcho Bharat ek adorx dex zanvcho mhunn 
proyotnkorum-ia. E 

Bhroxttachari Konn 2... 


Bhroxttachar ho rog amchea dexant khubuch fofavunk lagla. T 
unno zanvchie bodlak vaddotuch asa. Tacher allabond haddunl 
xod vavr korun upay sodun kaddunk azunui amchea todny: 
zannkarank xokya zaunk nam. Punn to koso vhodda promannan 
dolle bond korun dudh pil'leavori manzrabhaxen aplim pottan 
bhorunk mellttolim hacher bhroxttachari mon'xanchi tokli bhe: 
bore toren cholta.. Heach bhroxttacharak lagun amcho mhan de; 
unchlea panvddear pavpak addkholli yetat. Toxench sorkarar 
mahiti dilea te promanne dexantle 70% nagrik gorib dublle asa 
(Below poverty line) je jevnna-khannak tollmollttat, te az merer 
anche udorgoti khatir Sorkara kodden aam korun polloi 
bosleat. Ken'na tanka adhar mellttolo ani tanchi bhurgim xikur 
sovrun atm'nirbhor zaun ken'na zoddunk lagtolim ani sukhi- 
somadhani jivit jogpak lagtolim mhunn chinten guspol ’leat.. 


Amcho dex svotontr zaun 67 vorsam zalim toripunn amchee 
dexachea nagrikanchi bikott halot pollounk melltta hi 
khoreamnich amkam loz dispa sarki gozal. Hi sthiti oxich urpak 
amchea dexachea nagrikanuch nivddun dil'le amdar, khasdar 
zobabdar asat hem konnuch nhoikarunk xokona. Sorkaran gorib 
dubllea lokam khatir zaiteo yeuzonneo akhleat punn tacho lav 
ghevpak tankam ken'nach xokya zalem nam karonn ek tor tea 
sovloti vixim mhaiti anche meren pavlich nam ani dusrem 
tanchea udorgoti khatir konnech pramannik proyotn va fuddakar 
ghetlo nam. Fokot panch panch vorsamni venchunnke vellar 
hatar chonne dovrun motam vikti gheun nivddun yeupachi 
tozviz korun dudhaveli molai mat svota khait ravle. Punn 
tankam tanchea trasdayok poristithintlean bhair kaddpak 

konnuch zhuzlo nam. Pramannikponnan, itsa ballgun 
pidditankvoir kaddpachie vavrant zor lokx kendrit kel'le zalear 
nischit tanchi halot sudarunk pavtoli asli ani te atam meren 
yexosvi udorgotichea vatter cholpak lagille aspache. Punn 
toxem ghoddlem nam. Oxea hea piddit lokank amche protinidhi 
ken'na meren fottoit ravtole? 


Aiz jen'na jevnna-khannachea dispott'ttie gorje vostuncho dor 
vaddotuch asa, jen'na lok bhuken tollmollttat ani tanchi hal 
upadre sonspachi takod unne zaupak laglea ten'na tancho akrox 
aiz na falea uktaddear yeumchoch aslo. Dekhun aiz amcho dex 
veg vegllea ghoddnnukamni, otyeachari kortubamni kotthinn 
poristhitint grasla oxem disun yeta. Vochot thoim chollvolleo, 
nidorxonam, akantvadi ghoddnnuko, bhroxttachara add 
nidorxonam, adi karyakromanim monis ghuspun poddil'lo dista. 
Monis apli sohonxokti kabar korun bosla. Amcho dex fuddem 
vochcho soddun fattim vochot asa oxem dispak laglam. Hacher 
soglleamni bosun khol vichar korun zata title begin soglleank 
somadhan divpa sarko upai kaddunk zai. Toxem ghoddun yetlem 
zalear poilea suvater ami nagrikamni, udyeogpotinim ani 
rajkornneamni aplea raxttra proti nixttha, mog ballgunk zai ani 
aplo svabhiman zagounk zai. 


Aiz bhroxttachara vavrant sorkari patllier montri, khasdar, 
amdar, proxason odhikari, karkun (Ihan-vhodd), udyeogpoti ani 
nagrik (kaim opvadik soddlear), sogllech gunthlele asat. 
Halinchea kallar kitlexech ghottalle uktadda aileat tatunt Bofors 
ghottallo, 2G scam, Adarx Housing scam, Common Wealth 
Games ghottallo adi ani atam novo Kollso ghottallo prokoronn. 
Hea sogllea ghottalleant rajkornni and udyeogpoti hancho aspav 
asa ani hatunt kotti kotti rupiyancho bhroxttachari vevhar zala 
mhunn nomud kelam ani tachi choukoxi chalu asa. Adlo kendriy 
montri A. Raja, Udyogpoti Suresh Kalmadi adi hea 
bhroxttacharant sampoddleat ani tankam bhondkhonnintui kaim 
mhoine ravchem poddlam ani atam te zaminacher suttleat. Tech 
porim dispott'ttie vevharant barik motthi prokornnam proxason 
odhikari hanchie marfot zait astat. Soglleach thorancher 

bhroxttachar zalea xivai konnachench kam' zavop ovghod 
Oxea poristhitint komixon dilea bogor kam' zaunchem nam he 
soglleankuch khobor asa. Nam-ilaz mhunn toso vevhar korcl 
poddtta. Kam zonnank (mandar vrut'ti asunui be-iman zanvcl 
poddtta. Zaite pautti oxeim ghoddtta ki odhikari amchekoddle: 
kainch opekxa korinam. Toripunn amich zobordostin, to nal 
naka mhonntta astona legit ami tachea hatar dovortat vo bolsa: 
ghaltat karonn amkam dista taka kiteim dilear to amchem kar 
begin kortolo vo amchea favran kortolo. He bhaxen amic 
bhroxttacharak vav diun toxe bhroxttachari monis ghoddoita 
Ekdam mon'xak goddi lagli ki ti suttpak bhov kotthin dekhu 
hatir kainch dovorlea bogor kamam zaina mhunn amich mag 
bovall marunk lagtat. Hem oxench ken'na meren urpachem h 
proxnn soglleankuch bheddsavunk lagla . 


Bhroxttachari konn?...Hachem utor amchech kodden as: 
Bhroxttachar zor lhovu lhovu kabar korunk zai zalear amic 
soput gheunk zai ki ami khoincheach poristhitint bhroxttachara 
vav diunche nant. Ami amchi pod'dot bodol'li zalear zoru 
bhroxttachara margar kaim promannant allabond hadduni 
xoktat vo unne zavunk mozot korunk xoktat ani toso proyoti 
amikallzathavnkorum-ia. | 

Udorgot mathear ani dublle rostear 


Bharot svotontr zanvche poilim Bharotant veg veglle Raja- 
Maharajanchem rajya choltalem. Kaim kall Mugal Badshah 
hannim kaim rajyancher akromonn korun aplea tabeant ghetlim 
ani apli hukumxay amcher thopli. Magir Iglez lok aile ani sogllo 
Bharot aplea tabeant ghetlo ani sumar deddxem vorsam rajya 
korun aple kaide amkam lagu kele. 


Amchea Bharotant kitlexech sont, mhapurux, fuddari, Raja- 
Maharaja zaun gele je aplea dexachi mhantai, sobhyatai, osmitai 
rakhpa khatir hal upadre sosun legit vavurle mhunn tanchi 
xikvonn amchea somazant khol ruzleli. Amchea dexant itlim 
sogllim rajyam axillim torui amchi sonvskruti ekuch axil'li 
hench disun yeta ani hakach lagun jen'na amkam svatontr 
mell'lem tenna songllim lhan-vhodd rajyam ektthaim zaunk 
pavlim ani ek obhimanachem raxtr ghoddlem. 


Bharot svotontr zavpak osonkhya lok zhuzle zhogoddle. 
Kitlexeach lokamni nisuvarthiponnan mukti zhuzant bhag 
ghetlo ten'na tankam zat-pat, dhorm' kaimch laglo nam. Soglle 
dexa mogan zhuzle. Kaim zonn aplem ghor-dar soddun vavurle , 
bondkhonninui jivit sarlem punn dexprem' unnem zaunk dilem 
nam. Kitlexeach lokamni aplo prann teag kelo tor kaim zonnank 
bondkhonnichi xikxa bhogchi poddli. Bal Gangadhar Tilak-an “ 
Svorajya ho mhozo zolm'sid'dh odhikar asa ani hanv to 
melloitolonch' oxem dhomkaun sanglem mhunn tankam 
bonnkhonnichi khyast formaili. Tori-i punn konnuch fattim 
sorlo nam. Ekvott korat ani svorajya melloyat. Svoraj 
mell'learuch Bhartiyanchi udorgot zatli oso naro Dadabhai 

Nourojin dilo. Hea uleak jap diun sogle Bhartiy ektthaim aile ar 
Mahatma Gandhichea fuddarponna khal vavrun ohinvsa 
apnnaun svatontr jhuzachi chollvoll yexosvi korun dakhoili 
15 August, 1947 hea disa amkam British lokanche 
rajvottintlean mukt zavpachem bhagya favo zalem. 


Aiz Bharot svotontr zavn 67 vorsam zalim punn hea 67 vorsan 
ami dexbhor purai udorgot ghoddoun haddunk xokle nant hen 
disun yeta. Svatontr mell'lea uprant kaim vorsam nisuvarth 
fuddareank lagun dexacho karbhar soroll surollit chol'lo. Pum 
zoxe he nisuvarthi fuddari kalla podd'ddea add gele toxe tox 
kaim nove nove suvarthi fuddari rajkarnnant veit ravle je zodi 
koxi ektthaim korchi hoch ud'dex ballgitale. Ganvache sudarop 
bhurgeank xikxonn, udkachi vevostha, roste, hospittolam, viz 
ravpak ghoram osleo suvidha uplobdh korun divpakhati 
fuddem sorle nant. Fuddakar ghetloi zalear apleacho faide 
kitem tench pollovn dekhun aiz amkam Bharotant bikot 
poristhiti kaim bhagamni pollounk melltta. Eke votten amchez 
Bhartachem nanv 'Developed Nation mhunn gazta tor dusre 
votten amchea dexant azunui lok kitlea vaitt poristhitint jinn 
jogtat tem disun yeta. Vhoddlea vhoddlea xaramni vo ganvamni 
zaiti udorgot zalea punn bakichea ganvamni va kheddeganvamni 
udorgot zaunk zai axil'li toxi zaunk pavli nam hem Bongalant 
halinch zal'lea Lalgarh chollvollint disun ailam. 


Jen'na dex udorgotichea tengxer pavla mhunn ami obhiman 
ballgitat ten'na thoimsorlea lokanchi dispotti zodd fokot 12 rupia 
hem aikun bhouch dukh bhogta. Hea prokoronna fatlean 
rokddoch Chhat'tisgarh rajyant pulisecher hol'lo ghoddlo ani 30 
ek pulis mele tatunt ek SP. Tor he akantvadi konn ani te kiteak 
oxem akant ghoddoun haddttat hacher bariksannen vichar kelear 
kollun yeta ki tea lokanchi udorgot tozi tanchea ganvachi 
udorgot kainch zaunk nam. Dekhun te pisavleat. Tankam 
somzavpachi ani sudharpachi chodd goroz asa. 


Hem oxem kiteak ghoddlam? Kiteak tea durboll somazachi 
udorgot korpak konnuch vavrunk nam? Hea poristhitik konn 

-zobabdar? Zobabdar amche suvarthi fuddari ani bexist sorkari 

odhikari ani tanchi niti-mul'leam. Zori-i tankam mull suvidha 
-upolobdh korunk xokona zalear kosli udorgotichi ami boddayo 
| martat? 67 vorsam uprant legit tanchea poristhitint sudhar zaunk 
| pavlo nam zalear hi ek lojechi gozal. Atanchea montreanchi vo 
-amdaranchi venchunnuke vellar bhorlelim kagodpotram 
| polleilear tanchekodden kotteamni rupia asat ani gorib dublle 
` dispotti zoddik dhoddpoddttat. Ho oso itlo forok kiteak. Tankam 
 dusreanche kainch poddonk nam va tankam dusreanchem dukh 
” disona. Hiech pasot te dublle adivasi lok hotyar gheun fuddem 
” sorpak pavle ani lhovu lhovu akant ghoddounk lagle ani ami 
: tankam akantvadi mhonnonk lagle. 


Ami atam tori hea goxttincher lokx kendrit korun khorench 
~tanchie pasot vavrunk zai ani tanchea bholea khatir, amchea 
_dexachea ujvol bhovixya khatir, xanti prosthapit korunk 
| soglleach vattharantlea lokank mull suvidhanchi purti va tozviz 
korunkuch zai. Toxem polleunk gelear amchea dexache lok 
mayest, mogall, vixvasi ani monisponnan vavurpi. Bikott 
poristhitin tancher hi afot ailea dekhun te add margar pavleat. 
' Tanchekodden maiemogan uloilear, somzukayechi xikvonn 
dilear, tanche modem dexpremachi bhavna utpon'n korpacho 
yotn kelear te nok'kich sudharunk xokta hatunt dubav nam. Oxem 
ghoddun ailearuch ami khori dexachi udorgot korunk xoktole. 
-Amchi protibhaxokt unchlea panvddear pavtoli. Amchea 
dexacho hat magir konnuch dhorunk xokcho nam ani amchea 
_dexak vaitt nodren polleupak konnank dhaddos zanvchem nam. 


Góyam purtem uloilear Gôyantui atam somaz bandilkichi khub 
goroz asa. Amcho somaz atam dhormachea nanvan vanttun gela. 
Zoxe jat-pat dhorm' visrun Gôy mukti zhuzant toxench 'Opinion 
Poll” ani Konknni chollvollint vavurle toxi bhavna atam disona 
ani hi gozal venchunneke vellar spoxtt disun yeta. Ami konnank 
nivddun haddttat ani amchea Gôychi konn vatt laita tem zannam 
zaun legit tech tech protinidhi koxe nivddun ami haddttat? Ami 
amcho ani amchie fuddle pillgecho vichar korun ekzutt zaum-ia 
ani udorgotichi vattcholum-ia. E 

Ami Azunui Gulam' ! 


Gõy Purtuguez hukumxai rajvottintlean mukt zalear atam 5 
vorsam zait ailim ani amcho sorkar hea 50 vea vors 
svontrotayecho bhangra suvallo monoitat hi ek khoxiechi goza! 
Amche Gôy svotontr zal'lem ten'na amkam dixil'lem ki amche 
Gôyant atam amchea lokanchem rajya choltole ani sogle nagril 
sukh xantin nodtole. Punn Gôychi aizchi doxa polleit zalea 
kallzathavn roddunk yeta ani ami kainch korunk xokonat hach 
dukhkh bhogta. Gôyant sudharonna zaunk nam oxeim nhoi punt 
ji sudharonna zaupak zai axil'li, lokanchea udorgotikhatir zaunl 
zai axil'li, lokank kam' dhondea khatir jeo suvida mellunk za 
axil'leo toxi sudharonna Goykara khatir zal'leo disonant. Jen 
kitem zalam tem vhodd vhoddle bhandvoldaram khatir, bilddo: 
lokam khatir, porki rajyantlea lokam khatir, rajkiy fuddareanch 
vote bank vaddoupa khatir. Mull dubllea nagrikam khatir bhor 
thodde pryotn zaleat. 


Gôykarank atam zag yeupak laglea. Sogllea vattharantlean Go} 
bhuim-er zo aghat zait asa, je ghav amchea kallzar ghaleat, j 
piddnnuk sabar Gôykaramni sonslea vo soschi poddtta ti sohor 
korpachi xokt atam Gôykaram kodden urli nam vo unni unni zai 
gelea. Aiz soglle votten kalljivont Gôykar avaz utthounk lagleat 
Tori punn, avazache bomb futtlole astona legit ami amchea 
khorea xoktichi takod, ekzuttichi takod nirmann korunk opoyex! 
tharleat oxench disun yeta. Amcho avaz rajkornni aplea dudd: 
xokti bollar dabun dovrunk yesesvi zaleat oxench disun yeta. 


Halinch Vallpoi-nt venchnnuk zavun geli ani tacho nikal kitem 
laglo to tumchea dolleamukhar asa. Eke votten ganvkar khann 

moddunk vetat tacher nidorxonna chaluch asat, Mandovi 
nhôyent casino-botti add toxench ghunvlli vokhdam dhondea 
“add bovall marit asat ani dusre votten he soglle dhonde konnam 
kustar nettan fultat he sogllea Gôykarank khobor asa. Hem 
soglle zannam zaun legit ami tech tech amdar venchnnukent 
koxe nivddun haddttat? Hachoch orth ami tea tea amdarachea 
_asrea khala tanche gulam' zavn urleat. Tankam ami motam diun 
-nivddun haddpak tanchea koslea nam koslea tori bondhonant 
bandun urleat he sid'dh zata. Ami sogllech suvarthi zaleanv. 
Zonn eklo aploch faido polleita. Aplem kam' zale ki puro, dusro 
khonnant poddlear zata, oxi mansiktai amchi zaun gelea. Oxich 
' poristhiti urlear fuddem amchem ani kitem borem zatlem? 


f 
zæ add avaz utthoitat, roste rund korpakhatir ji ghoram 


Am aiz meren jiyele punn fuddlie pillgiek kosle kosle koxtt 
_bhogche poddttole hacho vichar konnuch korpak tovar nam. Zo 
| meren amkam adorx fuddari mellonant to meren oxech chalu 
 urtole. Ami fokot dolle ugddun polleit bostole. He soglle 
' bodoltole zalear lokam modem zagrutai nirmonn zaunk zai, 
lokanche monacher sokaratmok porinnam' ghoddoun haddpa 
' Sarke fuddari nirmann zaunk zai. Gôychem toxench 
Goykaranche ud'dixtt , hit mukhar dovrun vavurpi ani itsaxokti 
_ballgupi fuddari ami venchun haddpak zai. Hem xokya asa fokot 
ami soglle nagrik ekzutt zaun, zat dhorm' visrun 'Ami Soglle Ek” 
mhonn vavr kelear ani toxem ghoddunk xokta mhunn halinch 
Bihar rajyeant zalle venchnnukent Bihari lokamni dakhoun 
dilam. 


Nitish Kumar Bihar rajyeacho porot ekdam Mukhya Mon 
zaunk pavlo karonn lokamni taka, tachea ani sohoyogi 
pokxachea fuddareank choddan chodd motam divn bhorpur 
amdar nivddun haddle. Hache karonn tannem vo tachea 
fuddarponnakhal sorkaran jem kitem kelem tem lokam khatir, 
lokanchea udorgoti khatir kelem, gunddagiri choltali ti kaim 
promannant unni zali, xikxonn kendram, arogya kendram 
sudarop hacher bhor ghatlo, roste kele, zati bhed visrun lokam 
modem mayemogachi bhavna nirmann keli, bhoim mukt jivit 

jiyevpacho sondex pavoilo ani Bihar rajya adorx rajya zaunk 
xokta hem dakhoun dilem. Tachea 5 vorsachea sorkaran jem 
proson'ntayechem vatavoronn nirmann kelem tem adim 
konnech korunk naslem. Hech khatir tachea ani sohoyogi 
pokxache bhorpur amdar nivddun aile ani xoktivan Lalu Prasad 
Yadav, Ramvilas Pasvan sarkea fuddareank ani Congress 
pokxak Biharantlean dhanvddun ghatillevori opmanit zanvche 
poddlem. 


Soglleant bori gozal mhonnlear Biharcho Mukhel Montri Nitish 
Kumar hannem aplea eka bhaxonnant mhonnlam ki rajyant 
bhroxttachar zo fofavla tacher allabond haddunk to vavurtolo je 
porim jea jea sorkari odhikareakodden hispabhair sompot'ti, 
ghoram meill zalear tacher Khor karvai korun tea tea 
sompot'ticher vo ghorancher zopti haddun tatunt xalla, iskolam, 
arogya kendram ughddun lokanchea bhovixya khatir, aplea 
rajyachea udorgoti khatir zhottot ravtolo. Oxe vichar 
porgottaupi mhaka dista to poiloch Mukhel montri zaun asa ani 
bhroxttacharacher allabond haddunk kaim promannant legit 
xokya zalo zalear dusrea rajyantlea sorkarank ek udharonn, ek 
dekh zatli ani tachi itihasant nond zaun urtoli . 


Amchea Gôyant osoch bodol ghoddun veit zalear amchea 
Goykarancheim bhag’ya fultolem ani ami bhoim mukt 
proson'ntayechea vatavornnant millun misllun vavrun nondum 
xoktole. Toxe itsaxokti aslole fuddari amkam labhtole oxi ast 
ami ballgum-ia ani Ixvoralagim prarthona korum-ia. m 

Odhunikornnachi vatt polloita 
Vasco-chi Baina vell 


Vasco xarachi Baina vell aiz meren vatt polloit boslea ken'na 


apunn odhunik(modern) rup ghetli kai mhunn. Kitlim vorsam 
zalim Baina veller zopoddpotti vaddotuch asa. Soglli 
kinarpott'tti ekdom galich'chh korun dovorlea ani paim dekhun 


“dovorpak lok vitteta. Eka tempar khub sobit dispi vell aiz itlea 


vidrup poristhitint astoli oxem konnech chintuk naxillem. Don- 
tin doxokam tichi kirt jogbhor posoril’li ti vaitt vevoharak lagun 
zoim vexa-xindollki vevsai, ghunvlli vokhdam, gunddagiri, 
khun oslea kamank lagun. Itlim vorsam amchi vell amkam 
porki zal'li ani ami ganvkar zaun legit amkam amchea veller 
paim dovrunk khubuch kotthinn zal'lem. Baina vell legit 
Devakodden magta axil'li goddiye apleak hea ghannintlean 
mukt korpak ani tichem garannem Devan aikolem astolem ani 
3-4 vorsam poilim 'High Court'-achea orddori promann 
thoimsor axil'leo zhopddeo jeo noxtteo kornneank karnnibhut 
axil'leo teo moddun uddoileo ani zago ekdom sopatt korun 
dovorlo ani Vascokarank ji khos bhogli astoli tem veglle 
sangpachi goroz disona. Ho zalo Baina kinarpott'tticho ek bhag 
ani hea bhagar sorkar 'Ravindra Bhavan' bandta mhunn eka 
dobajan mukhel montri Xri Digamber Kamat hannim mohsul 
montri Xri Jose Philip D'Souza, Xri Milind Naik, 
Murganvche amdar, Xri Prasad Lolienkar, Kola ani 
Sonvskruti sonchalonaloyache sonchalok hanchea uposthitint 
buniadicho fator bosoilo. Atam hem korun zale 6-7 mhoine 
punn thoimsor kaimch kamachi survat zali na. Kaim disa poilim 
thoim xim' ghalpachem Kam! chalu axil'lem tem modench bond 
uddoile kiteak tor Vasco Municipalittichi anumoti gheunk 
naxil'li oxi khobor vortoman potrant chhapun ail'li. Tor oxem 

zanvchench kiteak ani sorkari tizori osli kamam korun riti ko 
kiteak ? Zo bekaidexir zhopddeo zatat toxeoch sorkari kam 
bekaidexir zata kai kidem? Mhonnlear jem kiteim ghoddtta t 
soglench bekaidean, khoremponn kainch nam oxench dista. D 
zanna 'Ravindra Bhavan' zatlem vo nam tem. Ami fokot : 
dhorun ranvchem. 


Dusri gozal mhonnlear kitlixinch vorsam zalim Verna 
Mormugao harbour highway modench bond poddlea ji Bai 
vellekoddlean veta. 'Mormugao Port Trust'-an vatter axil'l 
zopoddpottivaleank poixe farik keleat oxem aikunk ye 
toripunn teo zopoddpott’ttio asa thoinch asa ani ‘highway' ros 
zatlo kaim nam ho azunui ek proxnuch zaun urla. 


Mormugao Port Trust, Vasco municipality, ani Gôy sorkar: 
sumell sadhun ho proxnn zata title begin soddoilear bore 
zatlem ani to rosto bandpachem kam' begin suru korpacho yo! 
kortole oxi ast ami ballgum-ia. Hea rosteachi amkam khubuc 
goroz asa kiteak tor xarantlean vochpi vhoddli vhoddli vahor 
khub trasdaik distat ani kaim vellar opghatak karonn zatat ter 
ami vattoupak zai. Aichea kallant mottari, mottarsaikoli, skutto! 
khubuch rostear dhanvtat ani tea modim vhoddlea vhoddle 
vahonanchi addkholl. Dusrem mhonnlear amchea Baina velle 
axilleo bekaida zhopddeo moddun, thoim ravtoleanchen 
punorvosn korun ti vatt ani kinarpotti nitoll keli zalear amche: 
Baina vellechi sobitkay vaddttoli. Atam meren eklean fuddaka 
ghetlo zalear dusro tachea add yeta ani taka lagun amchi Bain: 
vell toxich vidrup vevosthent poddil'li asa. 


Tor fuddakar konn ghetlo. Soglech ap-aplo suvarth polloita an 
haka lagun thoimsor zopoddpotti vaddotoch asa. Thoim ravp 
75% lok Gôyam bhaile asat ani tankam kosleai poristhitint ani 
vatavornnant ravunk xokya zata ani ravtatui. Dekhun azunui 
thoim zhopddeo yetoch asat ani tacher konnuch lokx dinat. 
Hatunt dox konnacho? Jitlo sorkari proxasonacho, amdarancho, 
nogorsevokancho titloch amchoi karonn ami ken'nach zab 
vicharlo nam ani yeta teo zhopddeo bond zanvcheo mhunn 

ken'nach avaz utthoilo nam. Itlem sogllem zaun legit novio 
novio bekaidexir ghoram zhopddio bandpachem thambunk nam 
hi ek kallzar ghay ghalpi toxench ghayar mitth chollpa sarki 
gozal. 


Goycheo soglleo vello khub famad zaleat ani poryottok yeun 
vellechi mojea gheit mouj-mosti kortat. Tech promann sthaik lok 
aple lhan lhan dhonde suru korun aplo sonvsar choloitat. Punn 
konnacho srap lagla mhunn Vascochi Baina vell aiz meren vatt 
polloit boslea, ken'na sorkarak va proxasonak zag yetli ani 
thoimsor zomleli ghann kaddun uddoitoli ani apli sobit soimban 
nottlelea sonvdoryachi tokhnnai jogbhor zaun aple dorxon 
gheunk poryottok yetle. Amchiy toxich itsa asa. Polloum-ia 
ken'na purai zata ti. 


Sorkari proxasonacho gondholl 
Suvarthak lagun sadhlonam mell 
Amchea poixancho korit ibadd 
Khait ravle kurkurit bhell 


Ami khorxele add'ddun add'ddun 
Punn toyari nam pusunk mhell 
Odhunikornnachi vatt polloit bosli 
Babddi Vascochi Baina vell. 

Dhorm'vad Odhormachi vatt..... 


Gõyant sodanch kosli nam kosli tori sanvskrutik karyavoll 
mhunn, devllam zatra mhunn, igorjechem va kopelachem fest 
mhunn, dhormik festam mhunn --- dekhik, Ganapati utsov, 
Navratri-Dosro, Ramzan Eid, Bakri Eid, Deepavali, Carnival, 
Good Friday, Easter, Christmas, New Year, him soglim festam 
va dhormik utsov ami umedin monoitat. Hech umedin vorsache 
barai mhoine koxe pasar zatat te kolloch nam. Oxeach 
khoxiechea somoyar Diwallichi porob monovpachea purv 
sanjer ami jen'na narkasur polleupak zomlole ten'na 
Moddganvam bomb sfott zalo ani tatunt dog zannancho jiv gelo. 
Mhonnttat je mele tech log ho akant ghoddoun haddpak samil 
asle. Oxem korun konn kitem sid'dh korunk sodta kaj ani konn 
tankam oxem korpak xikoita kai? 


Itihas polleit zalear zhogddim va Jhuzam jhuzun ken'nach 
konnachem borem zaunk nam vo kosloch ud'dex sad'dhya zalo 
nam. Ulott hozaramni lokank karonn nastona mornnak 
mukchem poddlem. Dusrea vixva Jhuzant (1945) Ameriken 
Japanant Hiroshima ani Nagasaki xarant don pormannu bomb 
ghatle ani tea vidvonvsant kitlexech lakh lokank moronn aile 
zalear kitlexech lok opongull zale. Hea soglea lokancho dox 
kitem ki tanka mel'leaboxen Jivit jogchem poddlem 7. Hem 
sogle zannam zaun legit azunui monis kiteak vidvonvsacho 
marg apnnaitat? 


Amkam svatontr mell'lem ten'na Bharot ani Pakistan oxim don 
raxttram ghoddun ailim ani hozaramni Hindu-Mussolman- 
Sikh-Sindhi loakanchi kot'tol zali. Kitlexech lok ap-apli ghoram 

oddun gele. Konn Bharotant pavle tor konn Pakistanant pavle. 
Mukh"ya karonn tachem dhorm'dvex ani aizui 67 vorsam uprant 
legit to dvex tosoch asa. Itlench nhoi tor atam zati-zaticher legit 
rajkaronn cholta. Dhorma nanvar, zati nanvar motancho adhar 
gheun venchnnukent jikun yetat. Dekhun soglekodden 
vatavoronn pidd'ddear zait gelam ani tem sudarpachim kainch 
lokxonnam disonant. 


Toxem polleunk gelear monis atam chodd xanno zala. Taka kam' 
unnem korun chodd zodd zoddpachi lalsa zalea. Magir ti zodd 
svabhiman vikun, bhroxttachar korun, vikrut bud'din vo 
konnacho khun korun asum. Zodd zali ani aplo suvarth sadlear 
puro. Konnak kitle tras bhogche poddtta, konnak atmohotya 
korchi poddtta, konnak mar khanvcho poddtta tor konnak 
bhiranten dis kaddche poddttat hachem tankam kainch disona. 
Tankam koxe kololna ki ami kitleim zoddle zalear akhrek khali 
hatuch ho sonvsar soddun voch'chem poddtta. Mussolman ani 
Kristanv bhavank tor 6 futt zomin purpak zai poddtta ani Hindu 
bhavank tor tivui naka. Zalear ji sompot zoddun dovorta ti konna 
khatir? Aiz-kal bhurguim legit ti sompot vaprunk pavona. Te 
aplo fuddar ghoddounk apleak zai thoim vetat ani ji sompot 
tanchea ajea ponnjeamni dovorloli ti bholtoch gilltta. Magir add 
nadd dhonde korun sompot zoddun kitem faido zalo? 


Hea sogllea gozalincher ami barik lokx dilear amkam somzun 
yetle kiamkam sompot ektthaim korpachi gorozuch nam. Goroz 
ti eka ghorachi ap-aplea kuttumbachea asrea khatir, maye mogan 
ravpachi ani monisponnachi zodd zoddpachi je porim 
sorbhonvtonni khuxalkayechem vatavoronn nondtolem ani 
proson'ntayechem jivit zogtana ekamekachea sukh-dukh'khan 
sohobhagi zavpachem bag’ya labtolem. Tor hem koxem 
ghoddun yetlem va yeunk xokta? 


Ami polletanv ki aiz-kal kaim sonvsthana aplea dhormavixim 
prochar kortana dusrea dhormavixim dvex posroitat vo 
somazabhitor futt ghalunk sodtat. Oxem korpi atanchea kallant 
vaddotoch asat. Toxench duddvam khatir lok koslim-i kama 

korunk lagleat karonn sorkaran ganvam-ganvamni ravtol 
gorib lokamkhatir, tanchi udorgot korchea khatir kainch proyo 
kele nam. Kele-zalearui te nam kel'lea sarkech asat. Tech barab 
jevnna khannachea vostuncho bhav vaddotuch asa. Taka lag 
lokanche hal zaleat. Adhunik yontronnacheo suvidha zox« 
mottari, bongle, ghorant A.C., frij, iteadi lokank zaich kox« 
distat. Hea sogllea karnnamni monis gurfuttun gela ani takac 
lagon monis osvosth zala. Adlo monis koso lhanxea zopdde 
legit aplea bail-bhurgeam soit khuxalkayen dis sartal 
monisponnan vagtalo ani svabhimanan zogtalo. Kitlo foro 
ghoddun aila monxa-monxam modem hea kaim vorsamni! 


Halinch Muscat, Sultanate of Oman hanga “Global Goa 
Convention-2009”-che karyavollint vantto ghevpacher 
bhag Ya mhaka labhlem . Thoim ravpi Goemkaramni | 
karyavoll bore pod'dotin ghoddovn haddil'li. Thoimso 
mayemogachem vatavoronn nirmann zal'lem. Thoim sogle 
dhormanchea lokamni vantto ghetillo ani tem 'conventior 
polleun khoreamnich jiv ekdom dhados zal'lo. Zori ami porke 
dexant soglea dhormache lok mayemogan, bhav-bhoinnam kox 
ravunk xoktat zalear ami amchea dexant kiteak ravunk xokonat 
Amchea dexantuch ho dhorm'vad, zativad kiteak? Tache 
konnuch vichar korinat oxench dista. Ami zor proyotn kortat to 
ami khoim tori fattim poddttat nam zalear amche yotn korpach 
takod unni poddtta oxem dista. Ami hacher bhesbori bhasabha: 
korun marg sodun kaddpak zai.. 


Poilem iskolamni bhurgeam modim raxttrprem, soglea dhorma 
vixim moga bhavna ani ami sogle ek oxi bhavna zagounk zai. 
Oxem kelear novi pillgi tori sudarunk xoktoli. Dusrem sogle 
dhorm'guru mellun dusrea dhorma vixim boro prochar korun 
ekvottan, monisponnan ravunk zagrutai zagounk zai. Soglea 
sonvsthamni soglea dhormache vangddi asunk zai je porim 
sogleam bhitor mogachi bhavna vaddoun khuxalbhorit 


vatavoronn posrait dexachi toxich monxachi un'noti zatli hatunt 
matsoidubavnam. m 

— Goychi bhuim - Ami sadur ravpak zai 
- MPT-chea vistar yeuzonnen Goykaranchi nhid uddoili 


Vascokaramni ken'nach poddungnaxil'li itli koddkoddit 
thonddi fattlea disamni sonslea uprant Vascokarank don 
disancho koddkoddit hortall pallcho poddlo. “Mormugao 
Bachav Obhiyan” hea songhttone khala ubharlelea sompak 
Murganvchea soglea dondhevaleamni mhonnlear barjivale, 
ttrolervale, lonchivale, bhajivale, bosvale, dukandar, nustekar 
oxea soglea kamgaramni ekzutt zaun vhodda gombhirtayen 
fattboll dilem. Nidorxonam kelim, putlle zolloile, bhaxnnam 
kelim ani fuddeim Murganvchea udorgotikhatir songhorx 
korpacho ulo dilo. 


Khorem pollovpak gelear amchea sorkaran Goykaranche jivit 
khuxalkayen jogpachem khub kotthin korun dovorlolem asa. 
Rostear aileabogor kosleach vixoyachi dokhol ghenat hi bhavna 
lokanchea monant ghott'tt ghor korun boslea ani takalagun 
on’neaya add zhogddunk toxech sombondhitanche lokx oddunk 
lokankodden ani dusro marguch urlo nam. Halinch kitleoxoch 
chollvolli zaleat. Dekhik Goa Bachao andolon, SEZ andolon, 
Cyberage-vidyarthi andolon oxi kaim udarnnam asat. Hem 
sogllem chalu astonach atam Murganvant zo somp ani tonnav 
suru zalo to eka orthan Vascokaranchea ostitvachoch proxn 
axil'lo. Gdyant jem chol'lam tem khorench amkam Goykarank 
khubuch mharog poddpa sarkem asa. Gôy svotontr zalem tenna 
Navy'-n Dabolim airport ani kaim zage bollkaile. 'Military'-n 
Gôybhor zage kabiz kele ani atam itlea vorsa fattlean M.P.T. 
fuddem sorlea. Hem sogle ghoddpak amchem susegad 
Gôychem sorkaruch zobabdar asa. Amchea sorkaran hea 
vixoyancher lokxuch ghalunk nam ani atam he proxn soddovpak 

khub kotthin zait gelam. 


Poilim mon'xak lagun vikas oxi bhavna astali. Ti bhaxa atar 
bodl'lea. Kaim rajkornni va kaim lok aplo suvarth sadhpak lagu 
vhoddle vhoddle udhyogik ani poixe-valeancho adhar ghetat ar 
taka lagun tanchea marga add yetoleank sarke addv 
nhidovpachi tanchi toyari asta ani oxem kaim vella ghoddlolen 
asa. 


Goychea SEZ prokoronnant lokanchea chollvolli mukha 
sorkarak hat fattim kaddche poddle ani sod'dhea tori hem sonkot 
fuddem gelam oxem dista tori punn amkam vachunk melltta k 
kiteim korun ani koxei boxen amchio zomini tea te: 
udhyogikanchea golleant ghaltole ani rajkornni aplo suvartk 
sadhtole. Ami zagruk ravun oxem ghoddchem nhoi mhunr 
jotnay ghevpak zai. Aiz amkam khori goroz asa ti mhonnlear 
sorgest Gerald Pereira hea fuddarea sarkeachi zo nisvarthponnan 
durboll ani gorib lokank lagun vhoddle udhyogpoti kodden 
on'neaya virud'dh avaz utthoitalo. Mormugao Bachao Obhiyan 
hie songhttnechea hata khala Vascont zi chollvoll ghoddoun 
haddli mhonnun M.P.T. Chairman hannem kaim promannant 
magnneo manya keleat oxem vachunk mell'lem ani toxem zalear 
ti bori gozal zaun asa. 'Mormugao Port Trust'-chea Chairmanan 
sangla ki Murganv nagrikank visvasan gheunuch vikasacheo 
yojna toyar kortolo ani toxem zalear amchea faideachench 
astolem. Nagrikanchea jivitacher aghat korinastona vikas kelear 
ani sthanik narikank kam! divpachi dokhol ghetli zalear ami 
tacho lav ghevpak zai. Ami fokot amchea suvarthak lagun virodh 
korunk zaina. Udorgot mhonnlear fokot udhyogik vikas nhoi tor 
mon'xachoi vikas ghoddoun haddpacho proyotn zaunk zai ani 
oslea kamank ami khorench adhar diunk Zai. 


Tumi polloitat amchea municipalttiche zage konne konne 
bollkaileat. Sogllekodden bekaidexir zhopddeo, Ihan lhan 
ghoram bandhun konn ravtat. Hem soglle zavpak amche 
nogorsevok, amdar, montri ani sorkari odhikari zobabdar asat. 
Hea soglleank koxi ghoram bandhpak melltta ani konn tanka 

zago dita? Poixank lagun amchea fuddareamni aplo iman vikla 
ani amche zage porki lokanchea ghoxant ghatlea. Amkam kiteim 
zai zalear dha pavtti munsipalttin marcheo poddttat ani hea 
porkiyanchi kamam rokhddinch zata ani koxi tem tumkam-i 
khobor asa. Bharatiy hea natean soglleank hanga yeun ravpacho 
toxoch nokri-dhondo korpacho hok'k asa punn dusrea raj'jyant 
kam! mellna mhunn amchea Goant yeun vochot thoim bekaidexir 
ghoram va zhopddeo bandhun ravpacho hok'k tankam konne 
dila? Amchi itli sobit Baina vellechi kinarpott'ttiechi sundortay 
ekdom ibaddun dovorlea. Atam khorench goroz asa hea 
gozalincher lokx ghalpachi ani amchea xarachem sudarop koxem 
korunk zatlem tem. Amich fuddem sorun heo bekaidexir 
zhopddeo ani ghoranchi nond gheun thoim ravtoleanche 
punorvoson korpachi goroz asa ani tech borobor aplo vaddo va 
xar koxe boxen suxobit korunk xokta hacher upai kaddunk 
vavrunk zai. 


Hea fuddem ami toxench amchea nogorsevokanim zagrut ravun 
bekaidexir ghoram va zhopddeo bandtoleancher nodor dovrun 
sombondhit odhikareanchea nodrek haddun tancher rokddich 
karvai korpak dhoddpoddunk zai. Ravpak zai zalear kaidexir 
ghoram bandhat nam zalear kaidexir ghoram bhaddeak gheun 
ravat. Punn amche sobit vatthar golich'chh korinakat. Vixex 
korun amchea nogorsevokanim hacher bariksannen lokx ghalpak 
zai. Hea fuddem te imandarin ani amchem xar sudharpachea 
vavrant hatbhar laitoile oxi axa korum-ia nam zalear te 
nogorsevok podak beiman thartole oxem mhonnche poddttole. 
Soglleo “Bachao Abhiyan” songhottnam hea goxttincherui lokx 
ghaltoli oxi ast ballgum-ia ani tea kamak amcho purai tenko 
astolo. Ami ekzutt ravop hatunt Gôykaranchem hit asa. 


Ap-aplea xarant khubxi sudharnna korunk zata tor nagrikamni 
legit toxich niti ani xist apnnaunk zai. Tumi polloitat rostear 
parking bordd asat punn lok mottari va skuttori apleak zai toxeo 
ani zoim-thoim dovortat. Niyom asat punn pallttat konn? Roste 
addaun rostear vikunk bostat. Konnuch tanka vicharnam ani 
konnakuch tanche poddlelem nam. Futtpathacho durupoyog zata 

ani lok rosteavelean choltat. Mottar va skuttor choloinnarea 
rostear khub addkholl ani tras zata ani Kenna ken'na opghatu 
ghoddtta. Guneao mat gaddi choloitoleancho kortat. Nagrikam 
modim xist pallpak zagrutai haddpachi chodd gorjechem ani ten 
amcheach hatant asunui ami tem korinat. 


Hea sogllea Ian lhan gozalincher nogorsevokamni an 
sombondhit odhikareamni lokx diun niyom” pallpachi sokt 
kelearchodd borem zatlem. MH 

Sz 


Hem Pap Goykaranchea Mathear Kiteak? 


Tumi aikolam vo vachlam astolem ki Ramayonn kothen 
Kummbhokoronn nanvacho ek rakes axillo zo ekdam nhidlo 
zalear 6 mhoineam uprant zago zatalo. Amchea Gôyantui toxech 
prokar ghoddpak laglea oxem disun yeta. Gôykar az khorea 
orthan kaim vorsanchea sust nhidentlean zage zaleat. Tumi 
vachla astole ki amchea Bharot bhuim-er jen'na jen'na akromonn 
zala tenna ten’na konn nam konn fuddem sorun tea 
akromonnacho virodh korun aplem svatontr va ostitv tigounk 
ubo ravla ani tea karyak hatbhar launk lok fudde sorsavleat ani 
chollvoll cholounk adhar dila. Atam Gôy bhuim-er aghat zata 
oxe distanch Gôykar khoddboddun zage zaleat oxe vachunk 
melltta. Khub khos bhogta hem polloun ki Gôykar zat-dhorm, 
bhed-bhav visrun ekzuttin fuddem sorleat ani oxench fuddeim 
cholot ravtole hachi khatri asa. Amcho virodh sorkarachea 
karbharak lagun. Kitlem kitlem mhunn sonschem lokamni. 
Lokank zai kitem. Ek lhanxem ghor ani ghor sonvsar cholounk 
ek nokri va kosloi dhondo. Amchem Gôy mhunnlear dusrea 
rajyantlea eka talukeacho ordho bhag vo tea poros lhan 
mhunnlear zata. Itlem lhan amchem Gov tem dekhun amchea 
sorkarak sambhallpak zaina zalear tankam odhikarar ravpacho 
kosloch hok'k nam. Amchea Gôyank kitem zai ani kitem nakam 
hacho vichar amchea montreamni va sontreamni keloch nam 
punn aplim pottam duddvamni bhorchea khatir aglle veglle 
marg apnnaile. Gôykarank faiddeache zaupa sarke udhyog 
haddche soddun vhoddli vhoddlim konkritt jonglam bandpache 
udhyog haddle. 10 te 15 lakh Gôykarank zai teo suvidha vo soyi 
upolobdh korunk zor amchem sorkar korunk xokna zalear 
tankam sorkar cholounk kollna oxem mhonnunk yeta. Gôyant 

kosle dhonde choltat tor ghunvlli okhadam ani vexya vyevsa 
ani he dhonde amchea Goybhor posorleat. 


Ek kallo tthipko adlea sorkaran kaddun uddoil'lo to mhonnlea: 
Vasco-chea Baina veller choltalo to vexya vyevsai ani Vascoka: 
taka lagun khub koxi asat. Aiz amkam Baina veller bhiran 
nastona firunk melltta zo eke vellar amcho paim dovorpak legur 
khub kotthin zal'lo. Kitlexech amchem ganv-bhav AIDS zaun 
hea sonvsarak ontorle tor kitlexech bhav hi pidda bhogit asa. 
Hea sorkarak lokanche kainch poddunk nam oxem dista dekhun 
ghunvlli okhdam dhonde vo vexya vyevsai choltat te bhond 
korpak kainch fuddakar ghenat karonn he dhonde bond kelear 
tanchim pottam upaxim urtolim. Tumi vachla astole va polloila 
astole, zugara mogan ani vexya mogan kitlexech Taja-maharaja 
aple rajya vogddaun bosleat, kitlexech xrimont axil'le gorib 
zaunk pavle, kitlexeach lokanche sonvsar ibaddle. Punn hea 
sorkark toxem zal’le zai dekhun padde dhondeachea fattlean 
lagleat ani zugara botti haddpak fuddem sorleat. Nam zalear he 
padde dhondeacheo casino botti kiteak zai ? Lokanche sonvsar 
padd korpache dhonde haddun tea dhondeacho mohsul 
utpon'nachi amkam goroz nam ani amkam naka-i he 
khatrin ami sangpak zai. Hem pap Gôykaramni aplea 
mathear kiteak ghevchem? Amche Gôy ek adorx rajya 
mhunn amkam zai tor ami hea paddea dhondeacho virodh 
ekzuttin korunkuch zai ani toxem fattboll tumi soglech ditle 
hachi mhaka khatri asa. 


Hakach lagun atam Goykaranche kortov’ya zata fuddem sorun 
he dhondde bond korpak, sorkaracher doddponn haddunk. 
Virodh prodorxon hacher chaluch asa punn sorkarak he chaluch 
dovorpak zai ani chaluch dovortole oxe mukhel montrean legit 
khatrin sanglam oxem vachunk mell'lam.. Tor he sorkar amchea 
Goykarank lagun nhoi tor aplea suvarthak lagun asa zalear 
amkam oslem sorkar kiteak zai? Amchea raj’ya ghottnent 
mhonnla, sorkar lokam khatir, sorkar lokanchem ani lokamni 
cholovpachem. Goyant tor urfattench zalam. Sorkar 
poixekaranchem, poixe zoddttoleanchem ani poixe 

khatoleanchem. 


Lokank ravpak ghoram nam, hospittolam nam, viz nam, udok 
nam, nokrio nam tor az meren kitem kelam sorkaran lokam 
khatir? Kelam tem fokot konkritt jonglam poixekaram khatir, 
padde dhonde je Gôykarank piddear korpache ani apunn poixe 
zoddpache. Tor atam sorkarak hachi zap vicharpakuch zai. 
Supul'lem Gôy amchem 10 -12 lakh lokanchem. Ami susegad, 
mayest mhunn sogle jogbhor tokhnnai zata tor atam bodnam' 
zanvchi palli ailea. Oxem ghoddche nhoi mhunn paddea 
kamanchi dokhol ghevpak lokanchi chollvolli chaluch urpak zai 
ani oxem kelearuch sorkaracher dobav yetlo nam zalear te 
apleak zai toxench kortole. Ami sodanch boroitat va sangtat ki 
ami borem sorkar ghoddoun haddunk zai. Punn akhrek tech te 
amdar ami nivddun haddttat ani magir roddttat. Dox amcheach 
lokancho dekhun eke vatten ami-i guneanvkar asat. Tea khatir 
fuddem amkam khoinche amdar nivddun haddpak zai hacher 
vichar korpachi goroz asa. Lokamni apleak zai toslo protinidhi 
aplea ganvchea lokanchea somzutin venchun kaddun 
venchnnukent ubo kelear chodd borem zatlem. Lokanche proxn 
kitem. Lokank zai kitem hacher lokx ghalpi sorkar, toxeo soyi- 
Suvidha utpon'n korun divpi sorkar jem porim Góykar 
khuxalkayen jivit sarunk xoktole ani supul'le Gôy dhortorevelle 
sorg mhunnpacho gorv amkam labtolo oslem sorkar ami 
nivddun haddpachi khub goroz asa ani hacher tumi soglech 
vichar kortole oxem mhaka kallzathavn dista. EE 

Khoim gelo to ekchar...? 


Atamch ami 67vo Gonntontr dis vhodda dobajean monoilk 
karonn ho dis amcho svabhiman zagoita ani amcho dex el 
dhorm'niropekx ani lokxayvadi mhunn soglea jogak dakhour 
dita. Zori-i amchea dexant veg veglle dhorm, veg veglli osmitay. 
veg vegllo bhaso asa zalearui amchem rup ekuch hachi zanniy 
korun dita. He rup amkam 26 Janerachea dobajeant prot'tek 
rajyeantlim sundor akorxit cholti-firti chitram 'floats” 
prodorxonam vorvim polleunk melltta ani kallzak khub 
dhadoskay legit bhogta. Amchea sonvidhanant amkam soglleank 
ap-aplea dhormachea riti-rivaza prommann vagpak svatontr 
dil'lem asa dekhun ami amchea raxttra proti zapsalki ollkhun 
fuddarachi vatt cholpachi goroz asa ani hea svatontreacho upeg 
aplo dex fuddem vhorop hem amchem dhey asunk zai. 


Toxem polleunk gellear amcho dex progiti tengxer pavla. 
Xikxonnachi patlli unchlea panvddear pavlea. Amche kodden 
pormannu xokt asa ani soglea sonvsarant amchea dexachem 
nanv ek vikosit dex mhunn gazta ani amche kodden adaran 
polleitat. Ami-i tacho obhiman ball gitanv. 


Punn dusre vatten polleilear amchea dexan khubuch vikas 
ghoddoun haddpacho baki asa oxeim disun ieta. 67 vorsa zalim 
amkam svatontr mellun azunui ami kheddeganvamni zai toxi 
progoti korunk xokle nant. Thoimsor lokanchi poristhiti khub 
bikott asa. Thoimsor tanka zai tosleo sadhon-suvidha pavleo 
nant. Tanchem jivit sudarpachem zai title yotn zale nam.Tea 
ganvamni sudaronna korpachi zata title begin upav sodun 
kaddpak zai. Tanchea hea bikott porosthitik lagun te add margar 

vochunk lagleat ani dekhun akant ghoddoun haddpak te 
fattimfuddem polleinat. Ami vortoman potramni vachtat 
sorkaran itle kotti rupiancheo yeuzonneo manddleat ganva 
ganvamni sudarop korunk. Punn heo yeuzonneo fokot lokank 
fuslavpacheo astat, teo prot'tokxant ubarun yenat. Aileo zalearui 
ordkutteo astat ani tea kotti rupianchem kitem zata sogleankuch 
khobor asta. Ami atam zagrut zaun hea goxttincher choddan 
chodd avaz utthounk zai je porim heo yeuzonneo yogya margar 
pavun amche nagrik tea tea suvidhancho upeg korunk xoktole. 
Zor pramannik ponnan heo yeuzonneo ghoddun ail'leo zalear, 
lokanchi jieupachi patlli, bholaikechi patlli unchavleli aspachi, 
kam'dhondeache marg sudarlele astole asle. Punn toxem zalem 
nam. Gorib goribuch urle ani xrimont anik xrimont zait gelo, 
Lokhpoti Kroddpoti zaun gele. Dekhun aiz amche bhitor zai 
axil'lo toso mog urlo na. Fokot eka-mekacho tiroskar, bhedbhav 
fofavot gelo, dusmankayechi bhavna vaddot geli. Amchea 
sorkaran hea vixoyacher ghobhirponnan lokx ghalun begin 
sudarop korop mhotvachem ani toxi azchea kallachi goroz asa. 
Nam zalear fuddle pillgiek jinn sarunk anikui trasdayok 
poddttolem oxi poristhiti nirmann zatli oxem mhaka tori dista. 


Amcho dex svatontr zanvcho mhunn osonkhya lok zhuzle- 
zhogoddle. Kitlexeach lokamni aplo prann tiag kelo. Kitlexeach 
lokamni bondkhonnint dis kaddle. Hatunt sogleach dhormachea 
lokancho aspav aslo. Tanche ekzuttit bollar ani Mahatma 
Gandhichea fuddarakhala, ahimsecho marg apnnaun British 
lokank Bharot dex soddpak bhag paddlem. Ten'na tea lokank 
dhormvad, bhaxavad kainch laglo na. Soglech ek Bhartiy mhunn 
vavurle dekhun aiz rajkiy ani sonvskrutik svatontreachi jeot 
pettilli amkam polleunk melltta. Punn atam khoim gelo to 
ekchar? Zati-katicho vad attam chodduch vaddunk lagla. 
Dhorm-vad fofavunk lagla. Akantvad ghoddun yeunk lagla. 
Amchea dexant dhorm' zati unne asat ki kai mhunn kilexeoch 
noveo noveo dhormik songhottonam fuddem sorot asat jeo gorib 
dublleank fuslavn, char poixe tanchea hatar dovrun aple kodden 
oddun ghetat ani magir kitem ghoddtta tem veglle sangpachi 
goroz na. Punn konnuch teo bond uddonvcheo mhunn fuddem 

sorinant. Karonn ami ekvottachi bhas visorleat. Ami suvarth 
sadpachi bhas apnnailea. Hem soglle korche bodla zor ami 
sogle dhormache log ektthaim yeun amchea somazabhitor 
ekvvottachi, mayemogachi bhavna utpon'n korun monis 
dhormache gunn ginean dile zalear amchea dexant xanti 
prosthapit korunk xoktole hatunt dubav na. Osleo karyavolli 
choddan chodd ghoddoun yeupachi goroz asa karonn amchea 
somaza bhitor mogachim biyam ruzoun sory dhorm 
somobhavan, sukhxantichem jivit sarunk xokta hachi zanniv 
korun diunk zai. Ami sogle ek Bhartiy hi bhavna tanchea 
kallzant rigoun vavrunk xikounk zai. Ami tech diken pavl 
marum-ia. E 


Songhorx Jinn : -Ashok R. Chodankar 58 


Mon'xank Mon'xanchoch Adhar Zai 


Sonvsarant jivitachi vatt choltona amkam onek oddi- 
oddchonnik tondd diumchem poddtta ani teo atm'bollar pelpak 
songlle zonn yexosvi zata oxem nam. Kaim lok mansik druxttin 
itle traslele astat ki ghordar soddun vetat vo toxi tancher palli 
yeta ani kaim lok hea trasantlean mukti mellpak atmhot’ya 
kortat ani aplo prann vogddaitat. Sukh-dukh ho jivitachea 
ghoddamoddincho ek bhag ani soglleankuch to ken'na nam 
ken'na tori aplie jinnent onnbhovpak melltta. 


Ami mohnnttat ghov-bailancheo zoddeo sorgantlean zullun 
yetat ani toxem khorench ghoddtta oxem disunui yeta ani kaim 
vella heo zoddeo kaim disamni zoddlea uprant moddttatui ani te 
poristhitint novea jivitachi vatt sodtat va cholpacho yotn kortat. 
Ami polleitat kitleoxoch avoy-bapain soirik haddun zoddleleo 
zoddeo legit magir trasan poddleleo astat ani tuttpachea margar 
asta. Kaim zonnam folgi vrut'tichi astat mhunn tor kaim zonnam 
ddavri mellunk nam mhunn sombondh toddttat. Kaim zonn 
mansik rogan trost astat ani hea dormian zolmak haddil'lea 
bhurgeanchea fuddarak lagun dhoddpoddttat ani asa tea 
poristhitint aple jivit fuddem sarta dekhun heo zoddeo naka zaun 
legit kaim vell tigun urtat. Tumi polloitat azkal mogan poddon 
khubxe yuvok kazar zatat ani atam novi fexon ailea ti mhollear 
intternettar zoddeo zulloup. Borem asta vaitt asta. Soglleoch 
zoddeo ttiktat oxem nam. Kaim zoddeo ttikta ani kaim moddttat. 
Ho ek niyoticho khell asa ani tea khellant ami ek khellgoddi. 
Oxem ghoddtta fokot gorib lokanchea babtint oxem nhoi tor 
xrimont lokamodim dekhun ghoddtta. Sonvsarant osleo 
kitlexoch gozali zatat ani zonn eklo aple porim sukh vo dukh 

bhogit ravta. Thodde kitleim dukh aslear legit aplea kallzabhito; 

dovorta ani konnank sangonastona eksuroch bhogit ravta. Okee 
poristhitint ami soglleamni mhollear dukhest pidditachea soge- 
soireamni, ixtt-ixttinnimni tanka atmik adhar diunk zai. Koxtt va 
tras hem bhogchench poddtta punn monachi xanti rakhpak maye 
mogachi don utram tanka khubuch moladik zaun tanchea 
fuddarachea vattek hatbhar launk xokta. 


Kaim vellam ami polloitanv ki lok zoddio moddlelea ghov- 
bailam vixim borem uloinant. Tem oxem, to toso, tim folgi, tem 
vaitt margar cholpi, taka ghovan soddla, taka bail soddun gelea, 
to bekar bhonvpi ani ani....Punn konnuch tachem khorem 
karonn kitem hacher lokx ghalinat. Zaite fautt barik-sarik 
karnnak lagon sombondh tutt'ttat. Zor eklo apleak xanno 
somzota tor dusro apleak dedd xanno somzota ani ekamekak 
somzun gheunk chuktat ani goirsomozantlean monam vichlit 
zata, koddusann utpon’n zaun bondhon tuttpachie margar pavta. 


Mhaka ek goxtt ghoddil'li sangin dista. Mhozo ek ixtt aplea 
cheddvache kazar eka borea ghoranneantlo bhurgo somzun 
korun dita. Ghor bi soklle borem asta ani ghorant kaim ek unnem 
asona. Punn to bhurgo zo kosli tori ajensi choloitalo ti bond 
poddli ani magir koslech kam korunk sodinam zalo. Avoy- 
bapaichea poixa kustar jevpa-khavpak laglo. Mhojea ixttachea 
cheddvak to aplem mhunn kainch dinaxil'lo dekhun tem khub 
dukhi aslem. Heach karnnak lagon tinnem svota bore xikxonn 
ghetil'leacho faido gheun nokri korpak survat keli ani aplo 
khorch svotachea poixancher korpak laglem. Aplea ghovak 
sudarpak khub yotn kelo ani dusrea ganvant gelear ho sudartolo 
oxe yeuzun tinnem dusrea ganvant borea pogarachi nokri dhorli. 
Thoim vochun bhaddeachem ghor gheun ravpakk laglim. Itle 
koxtt korun legit tichea ghovak nokri nam korpachi kosli pidda 
lagil'li konn zanna. Kosoch nokri sodina ani khorchak fokot baile 
kodden poixe magtalo ani dina zalear gallio ghaltalo. Bailank 
khos aplea ghovachea mehnotichea zoddichi ani aple sukh 
tachea sangatan bhogpachem asta. Jen'na ghov kitleim somzaun 
legit toso vagpacho yotn korina ten'na ti tea sukhak axeta ani 

magir nirxeun thokta ani ghovacho tika tiroskar zaunk lagta. 
Tika disunk lagta ki zori aplo ghov svota zoddinastona apleach 
komayiecher mouja korunk sodta ani kosoch sudarpacho yotn 
korina zalear oslo ghov naxil'loch boro. Fuddem tras bhogchea 
poros atamch ghovak soddlear boro ani ho marg ti naka zaun 
apnnaita. Ani oxench mhojea ixttanchea cheddvachea babtint 
ghoddle ani ek dis ghovak sanginastona tem ghor soddun aplea 
mai-paichea ghora yeun ravlem. 


Intternettacher sodun kazar zaupi zoddeo legit zaite fautt 
rokhdinch 'divorce' ghetil'leacheo khobro amkam aikunk aileat. 
Mhojeach eka ixttachea cheddvan intternettvoilean soirik 
zomoil'li. Bhurgo Amerika astalo. Avoy-bapui legit khub 
xrimont axil'le ani tanche ghor-dar polloun aplea cheddvachem 
kazar tea Amerikent sthaik zal'lea bhurgea kodden korun dil'lem. 
Kaim disamni kollun aile ki ho bhurgo mhojea ixttachea 
cheddvak tras divpak lagil'lo ani ken'na ken'na marunkui 
fuddem sorsavtalo. Osle tras sohon korchea poros thoim nam 
ravlear borem oxe somzun tem Amerika soddun porot Goyant 
ailem. Hanga yeun tannem divorce ghetlo ani apli suttka korun 
ghetli. 


Khoim tori kitem tori chukta va unnem poddtta dekhun heo 
goxtti ghoddttat. Zaite fautti avoy-bapaichea sompot'ticher lokx 
dovrun sombondh zoddttat ani apleak zai te mellunk nam zalear 
rokhddich dusmankai ghoddoitat ani sombondh moddpak legit 
fatti fuddem polloinat. Hem soglle ghoddpak hich soglli karonna 
asat oxem nhoi punn jivitant toxem ghoddpacheim asta ani zo 
onnbhovta takach tem kolltta. Chuk nastona legit he poristhitint 
sampddunk xokta chintinastona. Zonn eklean aplie 
poristhitinusar apli vatt soroll cholpak vavrunk zai ani oxea 
ghoddlelea piddest lokank ami pramannik ponnan mogacho 
adhar diun tanchea novea toren jiyeupachea proyotnank 
amchem fattboll mellunk zai. 


Hea sonvsarant oxem ghoddtta ten'na amchi zapasaldari anik 
vaddtta ani tea tea vellar piddestanchi dokhol ghevun atmik 

adhar dilear khub borem zatlem. Noxibachi vatt choltona ek- 
dusreanche dukhkh zanna zaun ghetlear maye-mogachea 
adharan tanka bandun gheun novi dixa tanka divpachi goroz asa 
oxem somzun vavurlear khorench konnachem borem 
kel'leachem somadhan mellunk pavtole. Dusreanche dukh tem 
apleim dukhkh oxe somzun ami amchi fuddchi vattchal korum- 
ia ani zaka adharachi goroz asta taka margdorxon korpachem 
somaz karya korum-ia, karonn osli poristhiti ken'nai 
konnacherui yeunk xokta ani amchea fattbollan piddestank 
noitik bollachea adharan jivit jogpachi novi urba mellun sukhi 
Jivitachea margachi vatt mellunk xokta. Mon'xank 
mon'xanchoch adhar asta ani taka lagun piddestank tancho 
fuddar ghoddounk amchea adharachi goroz asta. Lokanchem 
borem magop hench vhodd somazkarya. Monisponn hoch 
amcho dhorm’asunk zai. E 

Vikruticher zoit zoddunk jhuzum-ia! 


Halinchea tempar amchea dexant vochot thoim bolotkarachea 
ghoddnukancheo khobro amkam khobram-potrant vachunk 
mellttat toxench TE channel-ancherui hea gozalincher uzvadd 
poddtta. Oxeo heo bolotkaracheo ghoddnuko ghoddop 
mhonnlear amchea dexantli bail monis surokxit nam oxench 
mhonnche poddtta. Bolotkar fokot sorvosamanya bailancher 
zata oxem nam. Vidyarthi choliancher toxench iskolamni xikpi 
lhan san bhurgeancherui zal'le aikunk melltta. Tor oxem kiteak 
ghoddtta kai? 


Poile suvater barik niyall kelear mon'xanchi vikrut mansiktay 
osleo ghoddnnuko ghoddun yeupak karnnibhut asa oxench 
mhonnche poddtolem. Tache karonn mhonnlear bhurgeponni 
tancher boro probhav ghalpi sonvskarancho obhav. Mon'xanchi 
orthik poristhitik lagun vixex korun kheddeganvamni zoim 
ganvachi toxich mon'xanchi udorgot ghoddoun haddpak sorkar 
fattim poddla, zoim bhurgeank xikxonn ghevpachi sadhonam 
unni poddleat, thoimchim bhurgim tovnasgiri korina zalear ani 
kitem kortole? 


Oxea vellar lhanponna savn bhurgeank noitik va nitichem 
xikxonn divop bhov gorjechem. Xallent xikoitanam 
xikxokamni tanka kitem borem vo vaitt hachi-i zanniv korun 
diun tanka borea margar toxench dexachea progotichea margar 
cholpachi vatt dakhounk zai. Tanche modem raxttra vixim mog 
ani obhiman zagounk zai ani amchea voddilank respeit diunk 
xikounk zai. Bhurgim bori xiklim ani borea sonvskaran vaddli 
zalear tanchi un'noti tor zatlich ani tech borabor te vaitt margar 

vochpak fuddem sorche nant oxem khatrin sangum yeta. 


Dusrea suvater amche kaide kanun. Ami aikotat vo khobrar 

potramni vachtat ki dor disa bolotkar vo khun vo otyachar he za 

astat. Punn je konn oslim kamam kortat tanka kednamch khya: 

zali mhunn amkam khoinch aikunk vo vachuk mellon: 

Hozaramni osleo ghoddnnuko nond zaleat ani tanche 
Nyeayaloyant khottle vorsanche vorsam chalu asat pum 
zancher he bolotkar vo otyachar zaleat tankam neay mellpal 
uxir zala, te piddest azunui dukh:kh, koxttvnne jivit bhogtat an 
oporadhi khyast zainastana khuxal nettan bhair man! voir kon 
obhimanan bhonvtat. Hakach lagun aiz dexantlo protyek nagril 
pettun utthla ani nidorxonam korpak lagla ki bolotkar kortoleanl 
fansi vo koddok khyast zata title begin divpakuch zai mhunn an 
sorkaran toxe kaide omlat haddche mhonn. Zor osle khottle 
begin nikalant kaddle ani otyachar kortoleank koddok xikxa zal: 
zalear lokanchea monant matso tori bhoim nirmann zatlo ani 
vaitt ghoddnuko ghoddpachio unneo zaunk pavtolio. 


Halim kitleoxeoch bolotkarachio ghoddnuko zalea uprant 
kitlexeach rajkornni mon'xamni apli protikriya ditana 
mhonnlem ki bailamni vo tornattea cheddvaamni aplim 
angvostram ordim ugddim dista toxi ghalunk zaina Karonn 
dadlea mon'xanche mon bailank vo cheddvank toslea 
kopddeamni polleitokuch vichlit zata ani tanchi vikrut 
mansiktay zagrut zaun vaitt ghoddnuko ghoddpak karonn tharta. 
He gozalicherui durlokx korun zanvchem nam. Bail 
mun'xachem soundorya tachea kuddichea prodorxonant nasta. 
Vevosthint nhesop ani aplem vyektimotv opurbayek part oxem 
kelear te baile proti mog ani manachi bhavana zagta hem-i 
khorem. Bailamni apli man' moryada rakhop hem gorjechem 
zaun asa. Jea jea gozalimni dadle mon'xachi mansiktai padd 
zaunk pavta tacher allabond aspak zai. Oxe porim kaim 
gozalinchi kallji ghetlear ek bail apliavoy, bhoinn, bhabi mhunn 
man'pachi dekh tacheant yeupak lagtoli. Mon'xachi mansiktay, 
vagnnuk, achar-vichar, achornnam borim urli zalear vaittacher 
zoit mellpak xokya zatlem. 

Somazant borem vaitt amich ghoddoun haddtat. Amcheach 
kortubamni ami somazak dixa ditat. Khub fautti ami onnbhovtat 
ki vaitt kortubam fattlean oxikxit va vaitt margar pavil'le lok 
astatuch oxem nam tor kaim bore xiklole monis, iskolamni 
xikovpi xikxok legit nadd kornneamni guspil'le astat. Sogllea 
vattamni amchi provrut'ti, vagnnuk bon aslear, amchi 
achornnam bodol’lim zalear vaitt kortubam zoxe bolotkar,khun, 
ghoddttat te unne zaunk pavtole hatunt dubav nam. 


Ami svota aplie surokxecho vichar korunk zai toxench man- 
moriada rakhun cholpacho yotn korunk zai ani tosli dekh ap- 


= aplea bhurgeank divpak zai. Toso vichar zorur korum-ia ani 


vikruticher zoit zoddunk jhuzum-ia! m 

Zantteanchi seva korop 
Bhurgeanchem kortov’ya zaun asa 


Monis jen'na sonvsarant zolmak yeta ten'na to khali hat yeta ani 
sonvsar soddun votnai to khali hatuch vota. Punn hea jinnechea 
vatter astona tachea monant kaim vichear utpon'n zatat va tachea 
monant kaim opekxa ghor korun ravtat ani teo purai korpak to 
dhoddpoddot asta. 


Devan sogleank ek sarki bud'd diunk nam. Kaim lok huxar, kaim 
oti huxar, kaim mond, kaim zolmotanch xrimont, kaim gorib. 
Punn sogllech ap-aple porim jivit choloit astat ani soglleankuch 
aplea jivitant borea-vaitt goxttink tondd diumchench poddtta. 
Tantutlean modhyom vorgantlea lokank khubxea babtint 
chodduch kottkottincho samno ani tras sohon korche poddttat. 
Vixex korun aplo dorzo sambhallop, bhurgeank borem xikxonn 
diunk dhoddpoddop, toxench svotachem ghor bandpak 
toddzodd korop ani itlem korunui taka sukh mellttolem oxi kaim 
‘guarantee’ asona. To sodanch eke vixixtt chintent gurfottlelo 
asta ani ti chinta mhonnlear sevamukt zalea uprant aplim 
bhurgim apleak polloitolim vo nam. 


Tumi polloitat azkal bhurgim aplo 'career' korpak aplo gany 
soddun dusrea rajyeant vo pordexant vetat ani aplea avoy- 
bapaichea mhoreant konnuch asona. Poixe dhaddle mhonnlear 
tanka dista apunn tanchi kuidad ghetat. Avoy-bapui aplo sonvsar 
thattoitona bhurgeanchem ud'dixtt dovrun, kaim vella aplea 
pottak marun va ordea pottar ravun don poixe zomoun dovortat. 
Toxench sabar tras sonsun aplea bhurgeank lhanachi vodd korun, 
bore xikxonn diunk vavurtat ani tem aplem kortovya mhunn 
somzotat. Punn aiz ami polleitat ki bhurgim avoi-bapaichea 

fuddeant khub unno vell urtat. Tim ek tor pordexant asta vo 
aplem biradd veglle korun rabil'lim asta. Hie mozgotim zaiteo 
ghoddamoddi ghoddttat. Tumi aikotat astole aizkal heart attack' 
chodduch promanant lokank yeta mhunn ani omko sevamukt 
zala ani thoddeachdisamni taka 'attack' yeun hospittolant bhorti 
kela. Taka 'by-pass surgery’ kelea, tachi 'enjiography' kelea, taka 
‘pacemaker’ bosoila oxeo khobreo khub aikunk mellttat. Haka 
lagun thoddixi samballun dovorleli zodd hospittolant khorch 
korchi poddtta ani porot tancho bank balance! xun'ya zata. Atam 
kortolom kitem tor bhurgeanchea bhorvonsocher ovlombun 
ravche xivai ani dusro upay asona. Protyek monxachi poristhiti 
mhunn, hea sonvsarachi rit vo aizchea jinnechi prokriya mhunn, 
zonn eklo aplo sonvsar thattpakuch moxgul asta ani avoy-bapaik 
sambhallpachi chinta vo tancher lokx ghalop khubuch unne 
zal'le dista. Hea zantteponnant bhurgeanchem avoy-bapaichea 
fuddeant ravop ani tanchi thoddi tori seva korop khub gorjechem 
karonn toxem vaglear tanchea monant osurokxitecho bhoim 
urcho nam ani tankam mansik khoxi mellttoli. Don utram 
mhoreant ravun uloilim zalear tankam khubuch adar distolo ani 
hench atam unnem zait gelam. Tanchea mhoreant konnuch asona 
karonn sogllinch aizkall bori jinn ghoddounk kamak vetat ani 
aplea zantteank visortat ani apleacherui toxich poristhiti fuddem 
yeunk xokta oso vicharui tanchea monant yena va tacher durlokx 
kortat. Zo konn aplea avoy-bapaicho vichar korun tancho 
sambhall korunk vavurtat toch khoro monis. Aizchea tempar 
vrud'dhaxrom (old age homes) sarkim sonvsthanam khubxe 
kodden suru zaleat zoim zantteponnachem jivit bore boxen 
sarunk xoktat. Kaim karonnank lagun zor bhurgim avoy- 
bapaichi Khobor gheunk xokonant zalear tanchim  oslea 
axromant bhorti kelear chodd borem oxem mhaka tori dista. 


Bhurgeank zann asta aplea avoy-bapain apleak lagun kitle tras 
ghetleat te ani atam tanchi seva korop hem kortovya zaun asa. 
Hoch vell apleak vhodd kel'leachem rinn tankam adhar diun 
farik korpacho zaun asa. Mhatarponnim avoy-bapaichea 
fuddeant ravop hench molachem ani zonn ekleachem kortov’ ya 
zaunasa. MH 

Goy sorkarachi vattchal : Ek druxttikon 


Mars 2012 vorsa Gôy rajya Vidhan sobheche venchnnukent 
lokamni BJP amdarank vhodda promannant venchun kaddle ani 
Manohar Parrikar, Mukhel Montri hachea fuddarponnakhal 
sorkar sot'yer aylem. Aiz boroitanam hea sorkaracho provas 10 
mhoineacho zala ani hea provasachi vattchal sokaratmok 
panvlam marun zata oxem mhonnum yeta. 


Poile suvater BJP-che amdar vhodda sonkhen (21) nivddun aile 
ani tech porim dusrea pokxanche (MG/GVP) toxech kaim 
opokx amdaranchei fattboll mell'le dekhun hem sorkar purnn 
bohumotan asa ani tem bore toren choltolem oxem 
soglleancheach monant ghor korun asa hatunt il'loi dubav nam 
ani toxem tem choltolem oxem mandun cholum-ya 


Be-kaidexir mina khannincho prosnn venchunneke vellar 
boroch gazlo ani tech vellar Shah Commission-acho ohvalui 
bhair sorun adlea Congress sorkaran bekaidexir, bemoryadit 
min khonnun niryat korpachi 'Mine Owners'-ank sutt diun 
sorkarachea yennavollik 5000 kotti rupiancho fottko bosla 
oxem uktaddar aylem. Punn jen'na BJP sorkar sot'yer ailem 
tenna kaim kotthin husko korpasarke prosnn uprasle karonn 
Supreme Court-achea adexa promanne mina udyeog bond 
dovorcho poddlo ani tech borobor he udyeogacher ovlombun 
axil'le her dhondekar zoxe ‘barge owners, truck owners, barge 
crew,truck drivers, garage mechanic, restaurantowners' ani 
sombondhit kamdar hancho komayicho/bekarponnacho prosnn 
upraslo vixex korun barge/truck owners hancho karonn tannim 
hea dhondeak lagun ghetlelim benkanchim vhoddlim rinnam. 

Rinn koxem farik korop hi ek vhodd somsosya tanche mukhar 
ubi asa. Ho prosnn soddoupacho sorkacho proyotn chalu asa ani 
tanka adar diupak yeuzonn beginuch chalik laitole oxem 
Manohar Parrikar-an mhonnlam. Tech porim heo barjio ani 
ttruck ani dusrea khuim-chea vatten upeog korunk melltta 
hacherui upay sodun kaddpacho yotn chol'la hi ek somadhan 
divpa sarki khobor. Toxench beginuch kaidexir mina khannim 
porot chalu korpa khatir sorkarache yotn astole hi umed 
vaddovpa sarki ani khos divpasarki gozal. 


BJP-n aple zahirnameant nomud kelleo yeuzonno dekhik Ladli 
Laxmi, Mahila Gruh Adhar, Dayanand Samajik Surkxa, chalik 
laileat ani tacho lav nagrikank melltta hi ek khoxiechi ani 
tokhnnayek patr oxi gozal. Punn heo yeuzonno soglleach 
nagrikank bhedbhav nastona soglleach motdarsonghantlea 
lokam meren pavta hachi kallji ghenvchi poddttoli karonn kaim 
kagallio he diken aikunk melltta ani teo mhonnlear heo 
yeuzonno BJP amdaranchea motdar songhacheach lokank favo 
zata mhunn. Hem oxem ghoddona hacher lokx kendrit korun 
soglleach vattharantlea lokank lav mellttolo hachi kallji 
ghenvchi poddttoli. 


Lokayukt: Manohar Parrikaran zahir kel'le te pormanne sorkar 
ghoddun aile borobor 100 disam bhitor Lokayukt achi nem'nnuk 
zaunk zai asli. Punn ti aiz meren zaunk nam punn ti nem'nnuk 
beginuch zatli oxem Mukhel Montrean khatri diun sanglam. 
Lokayukt zata title begin nemcho oxi sorkaradden amchi 
soglleanchich magnni asa karonn amkam bhroxttacharacher 
allabond ailelo zai vo zata titlo unno zal'lo zai ani tem panvl ami 
marunkuch zai. 


Lokayukt Bill jem adle vidhan sobhent mandun ghetlolem tatunt 
hea sorkaran kaim bodol ghoddoun haddla ani Vidhan sobhent 
pas korun ghetlam. Punn tacher bhailean lokancho nixed ani 
bhasabhas chaluch asa. Ho bodol mhonnlear jen'na Lokayukt 
ekadea montreak goirkarbharant nomud korta ten'na tea 
montrean rajinamo diumcho oxem nam. Hi ek khed korpa sarki 

gozal. Ami bhroxttacharacher allabond haddunk sodtat vc 
bhroxttachar mukt somaz ghoddounk sodtat zalear koddok 
kaide toxech khyast aslearuch hem ghoddunk xokta. Nam zalear 
bhroxttachari bindhast miroit ravtole. Bhoim asop hem 
gorjechem nam zalear Lokayukt asun koslo faido. Lokayukt 
amkam zai montreacher vo sombhondit odhikareancher koddok 
karvai korpak ani toso bhoim sogleancheach monat rigun urpak 
zai zalearuch bhroxttachar matso tori unno zaunk pavtolo. 
Lokayukt bariksannen niyall korunuch doxi tharaitolo ani 
dekhunuch doxi asloleak rajinamo diumchoch poddttolo oxi 
tozviz asunkuch zai oxem mhojem pramannik mot asa. 


Dusrem mhonnlear, kagall kortoleank, zor kagall chukichi tharli 
zalear 1-10 lakh meren dondd asop. Zorui hem ami ek vell 
mandun ghetlem zalearui prosn urta ki kagall chukichi he 
koxem ani konn tharaitolo. Ho legit ek bhasabhas korpa sarko 
vixoy zaunk zai. Kitlexech fautti amche neaipalikent khorem 
uloupeak ghunvddaun ghunvddaun fottkiro mhunn tharaitat. 
Oxench ghoddlem zalear khori kagall asunui fottichi kagall 
tharaun saman’ya mun'xak dondd divop tacher on'neay kel'le 
bhaxen zatlem. Zannem guneanv kela taka bhoim dispa soddun 
to chhati fuloun bhonvot ravtolo ani zaka kagall korchi asa to 
donddachi poribhaxa polleun kagall korunk fuddench sorcho 
nam hi khont korpa sarki gozal. 


He donui bodol ghoddoun haddleat tacher sorkaran anik ek fautt 
vichar korcho ani niroporadhi mon'xak opradhi tharaun dondd 
zaum-cho nam hachi zotnay ghenvchi. E 

Poryavoronn vixim gozalincher durlokx zaunk zaina 
Mharekar noisorgik apot'ti 
ani amchi zapsaldarki 


Halinch ami Uttarakhand rajyant Kedarnath ani Badrinath 
toxench Himachal Pradex hanga zal'li soimik apot'ti T.V. 
channelancher polloili toxench khobram potramni batmi vachli. 
Hi apot'ti pavsa thoimanan, Ganga-Yamuna nodiamni 
mohapuracho rudrovtar gheun ani dongor bhuim kosollun zali 
ani hozaramni lokank moronn aile vo bepot'ta zale toxech 
beghorui zale. Zorui hi apot'ti soimik asli torui jem kitem thoim 
ghoddlam taka monisuch zobabdar asa oxench mhonnchem 
poddta. Ami mhonntanv ki heo sogllem ghoddpak sorkarachi 
vikas niti, amdar, khasdar, bhuim mafia, bildder mafia hech 
zobabdar asat karonn poryavoronnachi dokhol ghenastana, 
vikasachea nanvar jongolam toddop, zhaddam kapop, dongor 
pokhrop ani vhodd vhoddle prokolp thoimsor ubarop ani 
tatuntlean bhorom'satt sompot'ti zoddop hoch mull ud'dex asta. 
Magir lokank apot'tik tondd dium-che poddlear kaim horkot 
nam. Moniskullachi hani zalear porvoddtta punn tancho suvarth 
sadlear puro. Hem sogllem khorem asa punn ami nagrik legit hea 
apot'tik titlech karnnibhut asat hem-ui nhoikarunk zaina.. 


Tumi polleitat lok koxe toren goir margan toxech bekaidexir ritin 
vochot thoim ghora bandtat. Sorkari yontronnam tancher 
allabond haddunk unnim poddtat. Bekaydexir ghoram zankam 
ghott buniad nam, jim chire-fator vo konkritt ghalun bandtat, 
zanka sorkari porvangi nam ani sorkaracheim niyontronn nam 
oxim ghoram jen'na noisorgik apot'tik sampoddta tednam 
kosllun poddta zoxim Uttarakhondant ispikechea panam boxen 
bilddingo nodient kosllun poddlio toxench ghoram 
“dongorbhuim kosllun matient goddop zalio. Konnacho pot'to 

konnak laglo nam. Azunui xod chaluch asa. Mhonntat 
Kedarnathak 90 axrom' asle te sogllech zomindost zale. Kedem 
vhoddlem he sonkoxt. Sorkaran zor pramannik ponnan 
udorgotichea niticher lokx kendrit kelle zalear toxench 
bekaidexir ghorancher karvai tea tea vellar Kell zalear 
mon'xanchi jivit hani itli zaunk pavchi nasli. 


Amerikek sodanch khoim nam khoim tufanam yetoch astat. 
Punn tanchi sorkari yontronnam zagrut asta. Apot'ti yeumche 
fuddech khobordari gheun lokank xittkavnni ditat toxech tanka 
dusre suvaticher vochunk zagrut kortat. Arthik luksann tor 
zatach zata punn mon'xanche prann vachta ani monxanchi jivit 
hanni zal'leachi khub unne promannant aikunk yeta. Heach 
disamni Canada Calgari hanga mohapur ailo. Tanchea sorkari 
yontronnen kollav lainastona 75,000 lokank surikxit dusrea 
zagear haloile ani jivit hani vachoili. 


Bharatant toxem zaina. Amchea dexantli sorkari yontronnam 
bhroxttachari tor asat asa. Tech porim chodd nixkallji-i asa. 
Apot'ti yeupachi asa mhunn khobor astona legit kaim vella 
modot korpi apatkall yontronnam sadur ravnath toxench gorje 
vellar pavpak vell kaddttat vo tanchi toyari sarki nasta. Dekun 
jednam apot'ti yeta tedanm mon'xank okalin mornnam bhogchi 
poddtat. Sorkaran he goxttincher lokx ghalunk zai ani modot 
yontronnam sudarpacher bhor diunk zai. 


Halinch hanvem khobrapotramni vachlam ki kaim vorsa bhitor 
dorya udkachi patlli ek metr vaddpachi asa. Hi zor xittkavnni 
ami ghombhirtayen ghenat ani ochkit toxem ghoddlem tor 
amchea Gôychea sogllea dorya deger jim kaydexir vo bekaider 
ghoram, zhopddeo ubim ravleat tancher kidem akant yeunk 
xokta hacho vicharuch bhoyanok dista. Oxich sthiti Uttarakhand 
rajyant atanch ghoddleli asa ti ami visrunk favona. 


Tin' vorsam poilim Comptroller & Auditor General of India 
(CAG) hannem Himalay porvotacher zoim thoim dongor kapnni 
korun konkrittachi jonglam bandleat toxench Bhagirathi ani 

Alaknanda nodiancher kitlexech viz prokolp ubarleat tanka 
ud'dexun' rajya sorkarak ani kendr sorkarak xittkavnni dil'li ki 
poryavoronn apot'ti thoimsor kednam-i yeunk xokta ani aiz 
Uttarakhand ani Himachal Pradexant hozaramni lok toxech 
bhonvddekar bhoyanok apot'tik sampodleat hem ami aikotanv 
ani polleitanv. 


Tosoch prosong amchea Gôyant dorya kinarear ravpi bhava- 
bhoinnacher yeum-cho nhoi mhunn ami ho udka patlli 
vaddpacho prosnn legit gombhirtayen gheun amcheach 
bholeakhatir nettan fuddem vhorunk zai ani ji ji ghoram 
zhopddeo samkio dorya degek tenklea tanka dusrea zageancher 
vhorpachi veovostha korunk zai. Sangpachem mhunnlear dorya 
dege velea lokanchem punorvoson korop hi sorkarachi 
prathomikta asunk zai. 


Poryavoronnachem bhan dovrunuch ami vikas sadunk zai nam 
zalear kitem porinnam' bhoghe poddtat tem amkam kollun 
ailolench asa ani taka lagun hea vixoyacher sorkar durlokx 
korcho nam oxi ast ami ballgum-ia. E 

Carnival mouje sangata mog ani 
Ekvottachi bhavna rigoum-ia 


Sounvsarant moujen dis sarpak mellche ani jivit khoxiechem 
zanvchem mhunn onek dis ami tharaileat. Hea disank dharmik 
va raxttrik mhotv asa. Dekhik natalam, Diwali va Id hea disank 
ami vixex mhotv ditat ani tea nimtan ekamekak xubhech'chha 
bhettoitat. He udexim mog ani ekvottachi bhavna zagta. Osoch 
ek utsov zo Gôykarank moujen khelloit ani nachoit aila to 
mhunnje intruzacho utsov. He porbechem swarup aiz bodol'lam. 
Hea utsovak aichem bazarikoronn badlam ani chitr rotham 
sangatak pursanv gheun yeupi Karnaval mhunn hi porob 
amchea dolleam samkar yeta. 


Karnavalachea disamni tornattim ani zannttim chitr-roth vo 
floats korunk lagtat. Karnaval tankam moujecho utsov. Tin 
disancho ho utsov vhodda umedin monovpacho hetu asta. 


He porbechim pallam mullam Gôyant va Bharot dexant nant. 
Karnaval Rome xarant suru zalo ani Spain, Brazil, Dokxinn 
Amerika ani Ostomt Europak pavlo. Tea uprant Karnaval 
Purtugalak vhelo ani Purtugezamni taka 1510 vorsa uprant 
Goyant haddlo. Europachea Kristi ghoramni mas, tantiam, ani 
tore-toreche jin'nos bhorpur astale, punn hem sogllem tannim 
Korezma adim khaun kabar korunk zai aslem. Korezmachea 
kallant upas korunk Povitr Sobhecho ek kaido aslo. Korezmant 
mas khavunk mellchem nam dekhun Korezmachea adlea tin 
disank lok vhodd-vhodd jevnnam-pivnnam kortalo. Soreachea 
nadar kaim lok borich mouz mosti kortale. Tech khatir tea tin 

” disank karnavalacho utsov mhunn mhonnttale. Purtugez 

* rajvottichea kallant Gôyant Karnavalachea disamni khell zatale. 
Te khell polleunk lok hanga-thoim bhonvtalo. Gôyche suttke 
uprantui kaim temp moryada pallun lok Karnaval monovpak 
lagle punn lhovu lhovu korun karnaval xime bhair pavlo ani hea 
utsovachem sworup bodolpak laglem. Bhonvddekarank ani 
chodd korun videxi bhonvddekarank Goyant oddun haddche 
nimitan aicho bazari utsov suru zalo. Atam hea utsovachem rup 
bodlop kotthin punn tachem mhotv zannun gheun Karnavalache 
tin dis koxe porim chinta-mukt zaun sarum yeta hacher lokx 
kendrit korum-ia. Ani te udexim rag ani dvexachi nhui tor eka 
meka bhitor mogachi ani ekvottachi bhavna koxe porim rigoum 
yeta he gozalik mhotv dium-ia. E 

Goy Kranti Disa 
Suttke Zhuzareank Nomon 


Purtugez xika tolla aslelea Gôyche suttkekhatir amgelea 
svatontro soinikamni ek lamb kranti ghoddoun haddli. Tanchi 
jid'd ani tancho tyag ami visronk favona. Tanchea ugddasak 
argam mhunn 18 Jun ho dis ami Gôy Kranti Dis mhunn 
monoitat. 


18 Junacho ugddas kaddtana raxttrache dexbhokt Dr. Ram 
Manohar Lohia hanchi yad yeta. Tea vellar Dr. Ram Manohar 
Lohia he Bharat dex British rajvottintlean mukt korunk jhuzpi ek 
nanvozte fuddari. 1942 vorsa zal'le Bharat Mukti chollvollint 
tanne bhag ghetlelo dekhun taka British sorkaran dhorun 
kadoyent uddoilo ani 4 vorsa bonnkhonnint jivit sartokoch 1946 
vorsa tachi suttka zal'li. Bonnkhonnintlean suttka zalea uprant to 
kaim dis aram' korunk mhunn Goyant Assolna ganvant ravpi 
aplo ixtt Dr. Juliyao Menezes hache kodden ravpak ailo. Dr. 
Menezes ani Dr. Ram Manohar Lohia he doghui Germany Berlin 
University-nt xiktale ani thoimsor tanchi ekdom' datt ixttagot 
zal’li. Jednam jednam pordexant vosahot virodhi andolonam 
zatalim tednam tednam te doghui bhag ghetale ani oxe toren 


tanka aplea dexa khatir jhuzpachi sfurt ani bhavna tanchea 
rogtant rigleli. 


Jednam Ram Manohar Lohia Jun mhoineant Gôyant Dr. Juliyao 
Menezes hanchea ghora ravpak aile tednam tankam Goychi 
poristhiti vixim borich mhaiti mell'li. Tankam disle ki Goyche 
lok British rajvotti poros chodd zulum' zheltat. Koslench 
uloupachem borovpachem, sobha ghevpachem , nagri hok'k 
bhogpachem svatontr lokank nasle. Tednam tanka dislem 

jednam hanga lok trasachem jivit sartat tednam apunn koso 
aram' gheum. Dekun Purtuguez rajvotticho nixedh korunk 
tannem 18 Jun-ak Moddganvam ek sobha ghevpachem 
tharailem. Ho nischev sogllea lokank kollun ailo ani te disa 
hozaramni lok Moddganva ekvottan hajir zale. 


Purtugez sorkarak hi batmi koll'li ani pulisek Lohia-k sobha 
gheunk dium-chi nhoi mhunn sanglem ani taka dhorun 
bonnkhonnint ghalcho mhunn forman soddlem. Toripunn 
Lohia-n apli jid'd soddli nam. To tharail'le promann sanjechea 5 
vorancher Moddganva jardinakodden zoim sobha ghevpachi 
asli thoim hajir zalo. Rokddech pulis thoim aile ani pulisen tanka 
sobha ghevpachi porvangi ghevunk nam mhonn sobha gheunk 
zaina mhunn sangle. To aikona tem polleun tachea chhatier 
Captain Miranda hea pulis odhikarean pistul dhorle. Punn Ram 
Manohar Lohia-n tem pistol aplea hatan kuxik kaddle ani aplem 
bhaxonn divpak survat keli. Tednam pulisamni taka dhorun 
vhelo ani Aguad bonnkhonnint ghatlo. Magir Dr. Juliyao 
Menezes hankai bonnkhonn bhogchi poddli. Punn lokanchi 
kallzam Goy Purtugez rajvottintlean mukt korpacho nischev 
korunuch ghora portololim. 


Magir lokamni nixed mirovnnuko kaddleo, ghoram ghoramni, 
zhaddancher tironge bavtte choddoile, boska ghetlio. Tea vellar 
koslich porva korinastana Purtugezam virud'dh jhuz manddpi 
ani chollvoll chaluch dovorpi mhunnje Dr. T. B. Cunha, 
Purshottam Kakodkar, Adv. Laxmikant Bhembro, Dr. Vinayak 
Mayekar, Nilkanth Karapurkar adi. Tanchea yogdanak lagun 
Goy mukti chollvoll fuddem-i chaluch urli. Kaim zonnak 
Purtugal-chea kadoyent tor kaim zonnak Afrikeche kadoyent 
bondi korun dovorle. Punn Gôy mukti chollvoll thambli nam ani 
akhrek Dezembr 19, 1961 vorsa Gôy Purtugez rajvottintlean 
mukt zalem. Moddganvam zoim Lohia-n sobha ghetleli tea 
zageak Ram Manohar Lohia Moidan oxem nanv dilam. Atam 
dor vorsa 18 Jun ho ami Gõy Kranti Dis mhonn monoitanv ani 
sutke jhuzareank xrodh'dhanjoli omptanv. Amchea khatir aplem 
prann tiag korpi hea mhan atmeank amchem nomon! W 

Dexaproti prem”, nixttha 
hench amchem kortov’ya 


Tumi zannach astole 26 Janer ho amchea dexacho loktontr dis 


jea disa amchea raxttrachi bandavoll (Constitution) ghoddun allli 
ani sogllea nagrikank lagu zaupache kaide kanun tatunt 
manddun dile. Amkam svotontratay mell’li je porim ami ap- 
aplea dhormachem karya koslich addkholl nastona korunk 
xoktat, ami khoimcheai vattharant vochun nokri-dhondo korun 
jinn sarunk xoktat, adi. Amkam amchem sorkar mhonnlear 
nagrikamni nivddun dil'le protinidhiniche sorkar je 
nagrikamkhatir vavurtole, oslem sorkar ghoddovpacho hok'k 
dil'lo asa. 


Amgelea lokxayent zaite kaide nagrikanchea bholea khatir asat 
punn he kaide khoreanich nagrik pallttat kai? Tacho faido 
nagrikank melltta kai? Je protinidhi ami nivddun haddttat te 
protinidhi lokam khatir vavurtat kai? Aiz dexachi poristhiti 
polleunk gelear amkam purai svatontr mellunk nam oxench 
dista. Je protinidhi jonata venchun kaddtta tech protinidhi 
jonatek pillun kaddtta. Aiz nagrik mhargayecho mar khaun 
toddfoddttat.. Xetkamti atmohotya korunk lagleat. 
Sogllikodden bhroxttachar, otyachar, khun, bolatkar, chorio osle 
prokar disan dis vaddotoch asat. Hea sogllea prokarancher 
allabond haddpak ami nivddun dil'le protinidhi aplem kortovya 
zannpak unne poddleat. Suvarthan tanchea gom'ttek dhorla 
dekhun aiz ghottallech ghottalle uktadda yetat. Dekhik 2G 
Spectrum ghottalo, Common Wealth Games ghottalo, Adarsh 
zomin ghottallo adi. De soglle ghottalle zata astona amche 
protinidhi mug gillun vog'gi bostat. Ghottallo zaumchea 
poilinch kiteak avaz utthoinat kai? Amche kaide asat tanka 

khyast divpachi punn tanni itli zodd zoddleli asta ti tea tea 
odhikareank khavoun tanchi tondda bond dovorunk xokta ani 
magir zoxe dis vetat toxe te ghottale lhovu lhovu sogllezonn 
visrun vetat ani ghottale korpi chhati fulloun miroitat. Ap-aplea 
motdar songhant aplea karyokorteank toxech motdarank don 
poixe diun porot nivddun yetat ani ho karbhar chaluch urta. Hea 
protinidhinchea gottalleank lagun mhargai vaddot veta ani tacho 
mar nagrikank sonscho poddtta. Ho bhroxttachar bond 
zaupakoch zai nam zalear fuddem ani kitem kitem bhogchem 
poddttolem hem sangop bhov kotthinn. Kosleim kam lhanxench 
sorkari karyaloyant aslem zalear dekhik 'rabito dakhlo' zai zalear 
municipalittint kitlexeoch pautti marcheo poddttat. Sombondhit 
karkunacher karvai korpi konnuch nam oxench disun yeta. 
Tanka poixe dilear rokdench kam! zata. Oso ho karbhar chola 
ani tacher allabond haddunk amchekodden koslench xostr nam. 


Namnneche kovi Kri Yusufbabab A. Sheikh aple eke kovitent 
mhonnttat “ Ek tori mennvat pett'tta, dekhun uzvadd poddtta”. 
Aiz bhroxttacharacher allabondh ghalunk somajsevok Kri Anna 
Hazare fuddem sorleat “Lokpal Bill” vevoharant haddunk hi ek 
axa zaun asa. Taka lokanchoi bhorpur protisad ani sohokar 
melltta. Lokpal bill ailem zalear thoddo thoddo korun 
bhroxttachar unne zaunk xokta. Punn hem sad’ dhya zavpa khatir 
amkam amchea uleak zap divpi borea protinidhinchi goroz asa. 
Ixttano, venchnuko lagim pavleat. Amche sabar prosnn suttave 
korpa khatir nixtthen vavurpi munxeank venchun kaddop hem 
amgelem kortovya zaun asa. Oxench ghoddttolem oxi ast 
ballgum-ya ani nischev korum-ya ki ami-i bhroxttacharak pois 
dovortole ani saf suthrem jivit zogtole. Amchem dexaproti prem, 
nixttha hench amchem kortov’ ya hachi zann ami dovrum-ia. E 

'Svochchh Bharat Obhiyan' 
oxench choltolem kai?.... 


Goyant BJP-MGP pokxanchem sorkar sotyer yeun atam 3 
vorsam puray zaunk ailim. Jen'nam BJP-MGP sorkar sot'tier 
ailem ani Bab Manohar Parrikar mukhel montri zal'lo ten'nam 
tannem Vasco-che Baina vellechem xuxobhikoronn korpak 
fuddakar gheun khub kitem korpacho xobd dil'lo ani tie 
xuxobhikornnacho arakhoddo nokaxoi toyar korun uktavonn 
kel'lem. Teach vellar eka vorsa bhitor Baina vell nitoll sobit 
korpachem axvason dil'lem.. Hanv ek Vascokar mhunn mhaka-i 
khub anond zal'lo. Khub vorsamni zaum punn atam tori amchi 
famad Baina vell vidrup vatavornnantlean bhair sorun sundor 
sobitkayechea rupan amkam polleunk mellttoli mhunn axa 
distali. Atam Gôychea sorkarachim 3 vorsam sompot ailim 
toripunn xuxobhikornnachim koslinch chin'nam thoimsor dixtti 
poddonant. Itlench nhoi tor vidrupikoronn ani burxemponn 
vaddotuch asa. Khub dukhkh bhogta polleun Baina vellechi 
poristhiti ani bhonvtonnchem vatavoronn. 


Eka vellar sobit sundor Baina vell Vasco xarachi xan zaun asli ti 
az mhelli hollxikavnnem ovosthent asa. Atam ti Murgao 
motdarsonghant poddtta ani hea motdarsonghacho amdar 
Goycho ek montri zaun asa. Kendrant BJP sorkar sthapit zaun 
Pontprodhan Narendra Modi hannem 'Svochchh Bharat”- 
acho naro dila ani soglleankuch ap-aplo vatthar saf-safai korun 
svochchh dovropachi vinonti kelea. Varanasi-k Ganga saf 
korpachi vhoddli mohim' suru zalea ani koroddamni rupia 
khorch korpachi tozviz kelea. Amchea montrian Baina vell saf- 
suthri korpak oxich tozviz kelear kitlem borem zatlem? Toxem 
korpak poile suvater itsaxokti asunk zai ani nixtthen tem kam' 

korpak vavrunk zai. Narendra Modi-chi Svochch Bharat 
mhonnpachi yojna fokot varear uddot ravtoli oxench dista. 
Protyeokxant toxem ghoddpak vo yojna chalik lavpak zonn 
eklean yotn korche poddttat hem visrunk zaina. Svota fuddakar 
ghetle bogor kainch zauchem nam oxem mhonnun amchea 
montramni toxench amdaramni koxtt ghevpachi goroz asta. 
Toxe koxtt ghetilleachi kainch lokxonnam disonant ani atam 
bab Manohar Parrikar Delhi vochun Bharat-acho Sonvrokxonn 
Montri zala dekhun fuddem Baina vellechem kitem zatlem hem 
konnuch sangunk xokche nant. Ami fokot udorgotichi protikxa 
ani ast ballgit ravpachem. 


Dor ekleak aplea dexacho tosoch aplea ganvcho obhiman asta. 
Soglleankuch dista aplo vatthar svochchh ascho. Punn Gôyant 
vixex korun Vasco xarant Gôyam bhaile lok vhodda promannant 
sthayik zaleat ani tatunt koxtt korpi kamgar vorgacho chodd 
aspav asa. He kamgar Baina veller ani her zageamni melltta 
toxio zhopddio bandun ravtat ani bhonvtonncho vatthar 
golichchh korun uddoitat. Hanv sokallcho cholpak vo sovkas 
dhanvpak bhair sortam ten'nam vatter kitlexech zann 
(dadle/baileo) hatant ek udkachi battli vo tambyo gheun vetana 
distat. He khoim vetat tem sangpachi veglli goroz nam. Mellot 
thoim bekaidexir zhopddio/ghoram bandlim zalear ani xouch 
suvidha nam zalear tankam ani dusro marguch urona dekhun 
vochot thoim ghann ani ghanniarem vatavoronn nodrek yeta. 
Amchim sorkari yontronnam he babtint khubuch unnim poddtat 
ani tech borabor bhroxtt odhikari vo karkun bekaidexir kamam 
kortoleank koxe toren adhar ditat ani mug gillun oggi bostat hem 
soglleankuch khobor asa. Vatthar golichchh zalear zaum, 
kagdam-potram naslear zata, suvidha naslear zata punn rexon 
karddam, udok ani viz mat koxim divpak zata hem amchea 
sorkari yontronnentlea odhikariank bhes borem somzota. Fokot 
tankanch kiteak xinnum-ia, amgele nogor sevok ani amdar 
fuddarak apleak motam mellovpa khatir oso vevhar hea 
odhikariam koddsun korun ghetat zaum-ye. Sot'techo durupeog! 
Hea oslea bhroxtt lokank lagunuch aiz amkam vochot thoim 
ghanniare vatthar polleunk mellttat. 

Géycho novo mukhel montri Laxmikant Parsekar hannem 
sorkari yontronnam svochchh korpacher bhor dilear khub borem 
zatlem ani ami nidan amkam svochchh proxason polleupachem 
bhag'ya labhtolem oxi ast ballgupachi. To meren Modi 
sorkarachem 'Svochchh Bharat Obhiyan' oxench choltolem 
kai?....ho proxnmukharuboravta. E 

Orthpurnn Jinnechi Vatt... 


Azkal ami khobrampotramni vachtanv vo TV-channelamni 
khub polletanv ki dispott'tte khoim na khoim san cheddvam 
bhurgeancher toxech bailancher samuhik bolatkar korun magir 
tancho khun korun uddoileat mhunn. Central Crime Bureau- 
chea 2013 vorsachea ohovalanusar sorasori dexant 22,000 
bolotkaracheo ghoddnuko nond zatat. Hatunt Madhya Pradex, 
Uttar Pradesh ani Bengal sogleant chodd bolotkar zaupi poilea 
tin rajyant bostat. 


Barik niyall kelear oxem disun yeta ki mon'xanchi durbud'dh ani 
vikrut vicharsornni chodd korun oslea krutyeank karnnibhut 
asat. Ami khoim tori chukleat dekhun bhurgeancher bore 
sonvskar ghalpak unne poddleat. Vichar pod'dotint vikruti 
ailolea karonnan lok vaitt margar vochpak lagleat. Tech borobor 
amche kaide kanun guneanv kortoleank koddok khyast vo 
xikxa divpak unne poddtat hem konnachanuch nhoikarunk 
zaina. Gorib, dublle, toxench kam' naslole padd bhurge zankam 
add margachi zodd melltta, toxench srimontanche, 
rajkornneanche duddva mazar bigoddlele bhurgeanche 
vicharsornnicho stor sokoil vochpak lagla oxem mhonnum yeta. 
Dekhun aiz amchea dexant osleo ghoddnnuko porot porot 
ghoddttat ani boltkar, otyachar korpi xikxa zainastona chhati 
fuloun bhonvtat. Vorsanche vorsa kesi neay palikent oxeoch 
poddun urtat dekhun tanche favta ani magir porot guneanv 
korpak te meklle. 


China dexant boltkar kortoleank mornnachi khyast (fansi) asa 
ani bolatkarachio kesi begin nikalant kaddttat. A fganistan-ak 

legit mornnachi xikxa zata punn pistolachea faran marop. 
Sonyukt Arab Emirat (UAE) hanga bolotkareak 7 disa bhitor 
fansi ditat. Egypt-ak bolotkareak moronnachi khyast (fansi) 
zata. Iran-ak fansi ditat. Kaim vella 100 chabkancho mar ani 
bondkhonn zata. Saudi Arabia-k moronnachi khyast punn ek 
aglli veglli rit mhonnlear mon'xamni bolotkaracher jiv vocho 
meren fator marop. Progotxil dexant mhonnlear USA ani Europe 
dexant 10 vorsa te moro meren kadoy oxi tozviz asa. Amchea 
kendr sorkaran he babtint koddok khyast divpachi tozviz korunk 
zai ani bolotkarachio kesi zata title begin nikal lagpachi tortud 
korunk zai ani tech borobor niropradhi mon'xak khyast zaumchi 
nam hachi kallji gheunk zai. Amcho dex purxprodhan dex oxem 
ami mantanv dekhun dadle monis bailank unnem lekhtat ani aple 
vorchosvo dakhounk otyachar kortat. Ek mhotvachi gozal 
nodrek yeta ti mhonnlear Sikkim, Meghalay sarkea purvot'tar 
rajyant bolotkarachio ghoddunuko nam mhonnlear zata karonn 
te rajya mahilaprodhan rajya zaun asat. Dekhun mahilancher 
otyachar ghoddona. 


Aiz ami, monis kitlexeach vyeotha vednamni buddlele asat ani 
somaz onek somosyamni gurfottlelo polletanv. Soglleak oxanti 
osontox vatavoronn polleunk melltta. Hache karonn mhonnlear 
mon'xanche duxprovrut'tiche vatten vochpache sombond 
vaddunk lagleat. He provrut'ti pasun tancher allabond haddttole 
zalear ami soglleamni aplea bhurgeancher bore sonvskar, uchch 
adorx, riti-niti xikoup bhov gorjechem ani toxem zalearuch 
poristhitint bodol ghoddoun haddpak xoktole. Ji xokti onit 
ghoddnnukanche kamant laglea tache viprit zor ami sokaratmok 
sodbhavache vatten vochpacho marg dakhoupak khorch keli 
zalear nischit amkam borem vatavoronn nirmann korunk yex 
mellttolem hatunt dubav nam ani tech barabor sukhi somadhani 
Jinn jogpak protsahon diunk xoktole. 


Adle kallar monis chodd devbhokt astale. Devacher upatt bhokti 
ani mog kortale. Devacher vixvas his tanchi urba astali. Dekhun 
Vaitt margar sompeponni mon'xache panvl fuddem 
poddonaxil'lem. Aiz khub kitem bodol'lam. Dev dhorm' zaite 

zonn fokot dakhoupa khatir vapurtat. Suvarthachea havesan 
monis guspun ravla. Dusreanche konnak kainch poddunk nam. 
Mon'xachi xokt dusreanche borem chintpa khatir vapurpachem 
unnem zait gelam. Dekhun aiz somaz viskottlelo distti poddtta. 
Aiz somaz ektthaim nam. Fokot dakhoupa khatir kosleai 
karyavolli nim'tan distti poddta. Amche kalliz zor khoreanich saf 
suthre, Devacher vixvas dovrun aslole zalear aichi poristhiti 
khubuch veglli astoli asli ani goir vevoharancheo ghoddunnuko 
zaunk pavcheo naxil'leo oxem mhaka tori dista. 


Aiz mon'xam modim vicharkranti ghoddoun haddpachi bhov 
goroz asa. Zo meren ami bhurgeank borem kitem ani vaitt kitem 
hem som'zun xikounk xokona to meren vaitt margar vochpi 
bhurgeancher ami allabond haddunk xokche nam ani somazant 
sukhxantichem vatavoronn nirmann korunk pavchenant. 
Mon'xanchi chintnam duxit zaleat dekhun tanche mon 
porivorton koxem zatlem hacher lokx kendrit korun somazant 
sukh somadhan sthapit korum yeta hacher vella vellar 
vikrutiche duxporinnam somaza mukhar manddun orthpurnn 
jinn jogpacher bhor diunk zai. Soglleo suvidha asun legit 
mon'xachi vichar pod'dot sarki nam zalear to svota dukhkh 
bhogtoloch ani dusreankui dukhkh dit ravtolo. Mon'xachi 
oxud'dh bhavna, duxit mon' soglea somazak yatna bhogpak laita. 
Tednam amkam bore fuddarponn mellop, soglleank eka borobor 
cholpak xixoupi, raxttra prem zagoupi zantteanchi sath dhorop 
bhov gorjechem. Oxem ghoddlearuch amcho somaz ektthaim 
ani mayemogachea vatavoronnant nondpak xoktolo. 
Mon'xanchi chinton pod'dot sokaratmok vevoharacher, 
vavracher adharit asunk zai ani noitik zobabdari toxench 
sanskrutik nitimul'lyam samballpachem boll ani itsa 
mon'xanchea khol kallzant ruzunk zai. Fokot updex dilear bore 
sonvskar ghoddttole oxem nam tor te protyeokxant achoronnant 
haddpacher lokx kendrit korunk zai. Ami amchea lekhnnintlean 
vo bhaxonnantlean khub kitem sangun vetat punn tacho probhav 
zaun monis te vatten veta vo nam tem polloup titlench 
mhotvachem zaun asa. Hoch marg amkam vixv xantiche margar 
vhorpak karnnibhut thartolo hem soglleamnich somzun 

ghevpak zai. Tech porim ami sogle dhormache lok millun 
misllun ek adorx somaj, ek porivar koxe vatavoronn nirmit 
korun zoim dadle, bailam bhurgim, khuxalkayechem jivit 
sodbhavnen sarunk xoktole ani sogleanchea sukh-dukhkhant 
bhag ghevpak pavtole ani amchea dexachem ek adorx rup 
soglleam mukhar dovrunk xoktole. Ami soglle orthpurnn 
jinnechi vatt cholpacho proyotn korum-ia. E 

Itsaxokti bollar ojapachem 


zoit zoddum yeta: 
Samajik mollar Arati Devicho oprup vavr 


Ami soglle sodanch mhonntat ki amchea Bharat dexan khub 
progoti kelea, vikasit dex mhunn namna zoddlea. Toripunn 
amchea dexant ozunui itli goribi asa, bailam mon'xak unnak 
lekhpachi dadleanchi monixa bodolpachi asa, aichea poristhitint 
legit mon'xachi dispott'ti zodd 20 rupia oxi mhaiti loksobhent 
mellta, tor amcho dex progotixil koxem mhonnum yeta? 


Amchea dexachi udorgot tech promanne mon'xachi udorgot 
kortolo zalear itsaxoktichem fattboll zai. Amchea amdaramni, 
khasdaramni, panchamni mon'xanche udorgoticher, ganvachea 
vikasacher lokx kendrit korunk zai. Te diken vavurlear udorgot 
toxench man'siktaient bodol ghoddoun haddop xokya asa oxem 
Arati Devi hanne Ganjam, Dhunkapada kheddeganvant 
Sarpanch podar raun korun dakhoilam. Tacho vavr somajik 
mollar vavurpeank bhouch prernna divpa sarkho zaun asa. 


Arati Devi hi ek Sikkim Manipal Vidyapitthachi M.B.A. podvi 

zoddpi 28 vorsa piraiechi osturi ji az Dhunkapada Gram’ 
Panchayat-achi Sarpanch mhunn karbhar samballta. Arati Devi 
ek kortubvan Sarpanch mhonn sogle pachartat. Odisha rajyatlea 
Ganjam talukantlea Dhunkapada gavant tamnne proxonvsek 
patr tharpa sarko vavr kela dekhun Amerikent tanka 
International Visitors' Leadership Programme on State & 
Local Government hea khatea koddsun halinch khasa apovnnem 
dhaddun Amerikeche Odheokx Barak Obama hanchekodde 
bhasabhas korpachi sond prapt korun dili. Hea programak 
= Antoraxttriy 21 bhonvddekar venchun kaddlelea modim Arti 
Devi hi eklich Bhartiy zaun asa. Hache poilim hea programak 

Bharatache adle Prodhan Montri Xmt. Indira Gandhi, 
Morarji Desai ani Atal Bihari Vajpaye toxench adle 
Raxttrapoti K. R. Narayanan ani Xmt. Pratibha Patil 
hankam ho bhovman prapt zala. 


Arati Devi hi Berhempur xarant eka bankent Investment Banker 
mhunn kam! kortali zoim tanka bhorpur pagar melltalo. 
Toripunn rajkarnnacho matsoi onnbhov nastana, konnuch soge 
soire rajkaronnant nastona tamnne bankechi nokri soddun 
rajkaronnant uddi marli ani Dhunkapada Gram! Panchayatichi 
Sarpanch zavpacho man' melloilo ani ek don vorsam bhitor 
ganvant khub sudarop ghoddoun haddlem, tech porim 
ganvkaranche udorgotikhatir yotn kele dekhun lokanche 
tokhnnayek patr tharli ani atmoson'man zoddunk pavli. 


Dhunkapada ek magaslelem kheddeganv zoim dadleanchem 
vorchosv astalem. Thoimsor thollave mukheleanche toxench 
bailanchea bhivkureaponnak lagun poilim poilim Arati Devi-k 
kaim addkhollio yeupak lagleo. Toripunn bhiyenastona sogleant 
poilim sarvojonik dhanya vitoronn vevostha bodolpacher bhor 
diun vhodd bodol ghoddoun haddlo. Gorib ani daridrya rexe 
voir (APL) aslelea lokank gon mellonasle. Oxi sumar 800 
kuttumbam aslim. Tor dhanya vitoronn vevosthent sudarop 
korun prot'tek kuttumbak nidan 5 kilo gonv melltole hachi tozviz 
korun dovorli. Tech promanne kerosin mellonaslem tenvui 
sarkem melltolem hachoi bondobost kelo. Bailam modim 
zagruti nirmann korun ektthaim zaun bhiyenastona fuddem 
sorpak protsahon dilem ani bailank aplea hok'kachi zanniv 
korun dili. Aiz soglea bail-mon'xam kodden polloupacho 
dadleancho druxttikonn bodol'la ani atam bailam dadleam 
borobor soman sthan mellounk pavleat. Aiz bailam vhodda 
sonkhen panchayotiche sobhek uposthit ravtat ani ganvchea 
udorgoti khatir vavurtat. Hache adim jednam jednam bailam 
ponchayotichea sobhent bhag ghevpak vetalim tednam tankam 
samil zavpak dinaxil'le, tankam dhanvddaun dadleanche 
vorchosv gazoitale. Hi poristhiti bodlunk Arati Devi-n bhov 
koxtt gheun zagrutayechi jeot pettoun bailank soxokt zaupak 

modot kelea. Tacho porinnam atam bailancho ponchayotichea 
karbharan choddan chodd lokx ghalpacher zata oxem disun 
ailam ani hi ek dusreank dekh divpasarki gozal. 


Halinch Phailin vadollak Dhunkapada ganvkarank tondd 
diumche poddle tea vellar Arati Devi-n ganvchea lokank 
panchayotghorant ravpak sanglem. Tamnni svota saikol choloun 
dhanya haddun dilem dekhun soglle ganvkar tichem vhodd 
koutuk kortat. 


Ganvche roste je kitlixinch vorsam pidd'dear zaun khodd'de 
poddun sarke korpachi vatt polloitale, zoim pavsant 
dhonporbhor udok bhortale ani toxech lok udkantlean vatt 
choltale, te roste sudarop kele. Zoim zoim viz purovttho naslo 
thoimsor viz pavpachi tortud keli. 


Ganvantlea xallechi bikott poristhiti asli. Xikxokancho unnav 
aslo. Ekuch xikxok soglle vixoy xikoitalo. Thoim tamnne 
sorkarachi vatt polloinastona 3 xikxokanchi nem'nnuk keli ani 
tanche mandhon ganvchea tolleachea utpon'nantlean divpachi 
tozviz keli. Magir sorkarakoddlean xikxok ani pagarkhorch 
mellttolo hi dusri gozal. Punn Arati Deviche xikxonn 
sudarpachem karya tokhnnayechem zaun asa hem konnuch 
nhoikarunk xokona. 


Dhunkapada ganvchi udorgot kortana Arati Devi-chem 
ganvkaramkoddlean khub koutuk zaunk pavlem hem ue 
khorem titlench kaim dusvasi lok je dublleank sodanch aplea 
dobava khala dovortale, zanchi udorgot zal'li naka asli te Arati 
Devi khoim-cheai vevoharant unni poddlear ticher ttika 
korpacho lav ghetale ani tatunt aplem somadhan mantale. 
Dhunkapada ganvchi itli soglli sudaronna ghoddoun haddlea 
uprant legit tichem koutuk korchem soddun tinnem dalit lokank 
zativelean gallio ghatlio mhunn ganvkaranche angtthe gheun 
tokrari nond kelio. Tednam Arati Devik ojeap dislem. Magir 
ganvkaranchi bhett gheun te babtint vicharpus keli tednam 
koll'lem ki tancheamni kednanch tokrar nond korunk nasli, punn 

ganvchea kaim lokamni tanche angtthe kagdapotrar ghetleache 
manya kelem. Te vellar Arati Devin ganvkarank somzailem ki 
oxea potrancher kednanch angtthe marche nhoi.Tumi 
sogleamnipotrancher sohi korpak xikpak zai, borounk, vachunk 
xikxpak zai. Xikxonn hem bhov gorjechem. Tumi xiklear 
tumkam konnuch fottounk xokcho nam. He sogllem ganvkarank 
somzaun zatokoch tanche khatir sakxor somaz ghoddoupa khatir 

Arati Devi-n khas karyakrom' ayojit kele. 


Aiz Dhunkapada-che ganvkar khuxalbhorit jinn sartat. Arati 
Devi-che upkar mantat. Khoreanich Arati Devi-chi nisuvarthi 
loksevechi tollmoll, sohokar, karya korpachi hurhur amchea 
sogllea somajsevokamni apnnaili zalear amche sogllech ganv 
toxech xar udorgotichea sagorant nhavun prosid'dhiche tengxer 
pavtole ani Gõy rajya ek adorx rajya mhunn namna zoddunk 
pavtolem hatunt dubav nam. Itsaxokti bollar khub kitem korum 
yeta. B 

Margacher kallji ani nixkallji 


Okosmat ek motth'ttho awaz aikunk yeta. Hanv mhojea 
computtoravelean utthtam ani ghora bhair yetam. Mojea ghora 
mukhlean char roste asat. Thoimsor polleilear “accident”! Ek 
mottorsaikol ani mottar opghatak sapoddta ani eka munxeak 
boroch mar lagun rogot vhanvta. Chuchurem! 


Góyant roste veg-veglle kamanchea karonnank lagun khonnil'le 
astat ani te magir sarke kortana voir sokoil zal'le astat. Punn 
bariksannen polleilear Gôyant je opghat ghoddtat te rosteank 
lagun zaina. Opghat ghoddtat te mon'xanchea nixkalljek lagun, 
margar astona yeradarichi xist pallinat dekhun 


Halinchea disamni kaim opghat hanga thoim bhonvtana mhojea 
nodrek distti poddleat. Bexistponnan mottorgaddio toxench 
motttor saikoli va skuttori cholloup hench hea opghatanchem 
karonn zaun asa. Choddxe opghat mottor saikoli ani skuttorinche 
zal'le dixtti poddtat toxench vortoman potramni vachunk mellta. 
Zaite fautti roste bore asat mhonn ddraiver va vahon cholovpi 
gaddiechea vegacher niyontronn dovorpachem bhan visorta ani 
magir gaddi tachea niyointronna bhair vochun opghat ghoddta. 
Mottorsaikoli va skuttor cholovpi nove tornnatte tor vegachea 
moryadacher bhanuch dovornat ani tanka lagun dusro cholovpi 
legit kaim vella trasant poddta. Oxe dista ki roste bore naxil'le 
zalear itle opghat ghoddche nasle. Matso punn vegacher allabond 
lagtolo aslo. 


Halinch hanv Ponnje votana eka mottorsaikol cholovpi 
tornattean Shirdonnchi choddti choddtana gaddiechea fattlean 

vhorun motthean mokli ani usllun poddlo. Helmet asle mhunn tc 
vanchlo punn gaddiek ani taka mar lagloch, toxench tachen 
rogotui vhanvlem. Vaskuchea eka rostear don skuttiri ek: 
mekacher adllun doghui cholovpi rostear bexud'dh poddlok 
hanvem polloilam. Sankvalle ek tornnatte cheddum skutto 
choloitana eka ttenkorak apottlem, opghatak sampoddlem ani 
thoimch jiv soddlo. Halinch ektteacho gaddi choloitana ddollc 
laglo (nhid) ani gaddi kuxichea zhaddak apttun vhodd opghat 
ghoddun gaddiecho sotyanas tor zaloch ani cholovpi-i thoimch 
kabar zalo. Oxe opghat dor disa ghoddot astat te 
choloinnarachea nixkalljek lagunuch hatunt il'loi dubav nam. 


Rosteachi kallji soglleamni ghevpakuch zai ani soglleamnich 
yeradariche nem' pallpak zai. Mhojem ghor chear rosteancher 
asa dekhun mhoje nodrek ailam ki chear rostear hispa bhair 
opghat ghoddleat. Hea chear rostear eka rostavelean dusrea 
rostear pavonk ek don sekondduch puro zata. Punn cholloinnar 
aplem bhan dovrunk visorta ki dusrea vatten legit gaddi vo 
skuttor vo mottorsaikol yeunk xokta. To aple tondrit vegan 
fuddem vota ani opghatak karonn tharta. Roste ekdom' sopatt ani 
bore tor rosteak lagun opghat ghoddta oxeim mhonnunk zaina. 
Magir dogui ddraivor zhogoddtat ki aplo rosto mukhel rosto. 
Hanv lhovu choloitalom, tum chodd vegan ailo, hanvem horn 
marlelo adi. Roste soglle mukhel rostech astat dekhun chear 
rosteancher sodanch kallji ghevop bhov gorjechem karonn gaddi 
khoincheai bazun yeunk xokta he motint dovrunk zai. 


Halinchea disamni rostear gaddio, skuttori, mottarsaiklio 
khubuch dhanvtat karonn azkall choddxe lok ap-aplem vahon 
gheun kamak vochunk posond kortat toxech bhurge tornnatte 
kolejimni legit aplem vahon gheun vetat. Tornnatte bhurge gaddi 
cholovpa license nastana legit gaddio choloitat oxem disun 
ailam. Hi vhoddli chuk tea bhurgeanchi ani tea bhurgeanchea 
avoy-bapaichi. Kitlexech chedde-cheddvam license nastana 
skuttori choloitana opghatak sampoddun aplo jiv gomoun 
bosleat. Magir maim-pai roddun kitem faido. Adinch kallji 
ghetlear kaim promannant opghat zavche unnem zatle oxem 

spoxttponnan mhonnunk yeta. 


Amchea Gôyant choddxe roste donui ordan yeupache ani 
vochpache (2way) asat. Zaite favttim ddraivor overtake korpak 
chodd korun Taxi ddraivor vegan gaddi choloita ani dusrea ordan 
yeuche gaddiecher vhorun mokta. Hi tea ddraivorachi nixkallji 
tor asach punn amche sorkari yontronnen legit rosteanchi kallji 
gheun sudarop korop bhov gorjechem. Rosteancher yeradari 
addkholli xivai zaumchi hache khatir rosteanchea modem 
ddivaiddor asop bhov gorjechem karonn ek tor rostear 
gaddianchem promann vaddlam ani dusrem ddraivor overtake 
korpachea nadan zaite fautt sam'ko modegad yeun dusre ordan 
yeumchea gaddiank addkholl nirmann korta ani oxea vellar 
opghat zanvchi chodd xokyotai asta. Modem ddivaiddor asot 
zalear hem ghoddie ghoddchem nam ani opghatui zanvche nat 
oxe mhaka tori dista. 


Ami soglleamni xist ballgun gaddio, skuttorio, mottarsaikolio 
choloupak zai hem motint dovrum-ia ani opghat ghoddche nhoi 
mhunn ap-aple porim proyotn korum-ia ani khuxalbhorit jivit 
sarum-ya. S) 

